

प्रकाशन प्रत्येक माह की 1 तारीख

ISSN 2249-698X



भारती

संस्कृत-मासपत्रिका

एकस्याः प्रतेः २५/-
वार्षिक-शुल्कम्
२५०/-
पञ्चवार्षिकशुल्कम्
११००/-
पञ्चदशवार्षिकशुल्कम्
३१००/-

वर्षम् 75, अङ्कः -2, मार्गशीर्षमासः, विक्रमाब्दः 2081, युगाब्दः 5126, दिसम्बर, 2024



पूर्वः प्रधानमन्त्री यस्तस्य जन्मशताब्दिका।
मासेऽस्मिन् मान्यते लोकैरटलाख्यविहारिणः॥

श्री अटलबिहारी वाजपेयी
(२५ दिसम्बर १९२४ - १६ अगस्त २०१८)

विषय-सूची

क्र.सं.	विषयः	निबन्धकारः	पृष्ठ-संख्या
१	सम्पादकीयम्	प्रोफेसर श्रीकृष्णशर्मा	४
२	पृथुवंशम्	कविसार्वभौम अभिराजराजेन्द्रमिश्रः	६
३	त्वत्कृते	महेशनारायणशास्त्री	७
४	पुरुषार्थचतुष्टयम्	उपाध्यायो डॉ. रामनारायणःशास्त्री	८
५	स्वतन्त्रतायास्तात्पर्यम्	डॉ. महेशचन्द्रशर्मा गौतमः	१२
६	तिलोत्तमा	प्रो.ताराशंकरशर्मा पाण्डेयः	१५
७	श्रीमद्भगवद्गीतायां विषादस्य	प्रो. डॉ. उषाकिरणयादवः	१६
८	भारतीसमुपासकाः	डॉ. स्नेहलताशर्मा	१९
९	जीवगोस्वामिपादविरचितभगवत्सन्दर्भे	डॉ. अंजना शर्मा	२४
१०	पुस्तकसमीक्षा	महामहोपाध्यायदेवर्षिकलानाथशास्त्री	२६
११	नारी-स्तम्भः	डॉ. राजेश्वरी भट्टः	२७
१२	आयुर्वेद-स्तम्भः	प्रो. बनवारीलालगौड़ः	३०

लेखकेभ्यो निवेदनम् - कृपया स्वलेखान् 'चाणक्य Font' द्वारा टंकयित्वा अशुद्धिसंशोधनं च कृत्वा 'PDF' एवं 'Word' द्वारा प्रेषयन्तु।
 ग्राहकेभ्यो निवेदनम् - किसी मास का अंक दिनाङ्क 10 तक प्राप्त न हुआ हो तो कृपया Whatsapp द्वारा चलदूरभाष सं. 93520 30291, 8005813613 (व्यवस्थापक) पर अपने नाम, पते सहित सूचना करें।

पाठकेभ्यो निवेदनम्

संस्कृतसुधियः पाठकाः निवेद्यन्ते यद् भारत्यां प्रकाशिताः शोधलेखाः, सामयिकनिबन्धाः, कविताः, कथाः, विनोदवार्ताः, लघुनाट्यकृत्यादयो भवद्भ्यः कथं रोचन्ते? स्वविचारयुक्तपत्राणि निम्नलिखितसङ्केतोपरि संप्रेष्यानुगृह्यन्तु- सम्पादक, 'भारती' संस्कृतमासिक, भारतीभवन, बी-15, न्यू कॉलोनी, जयपुर-302001

दूरभाषः 0141-2379014, मो. 9799011085

(धनादेश/चैक/ड्राफ्ट केवल "भारतीय संस्कृत प्रचार संस्थान" के नाम से ही भेजें- प्रबन्ध सम्पादक)

भारती

संस्कृत-मासपत्रिका

संस्थापकः

स्व. उमाकान्तकेशव आप्टे (बाबा साहब आप्टे)

स्व. श्रीगिरिराजशास्त्री (दादाभाई)

संरक्षकः

श्रीश्यामशरणदेवाचार्यः

(निम्बार्कपीठम्, सलेमाबादः)

स्वामी रामभद्राचार्यः

(चित्रकूटः)

स्वामी अवधेशानन्दगिरिः

(हरिद्वारम्)

महन्तः गोविन्ददेवगिरिः

(पुणे)

श्रीमज्जगद्गुरुद्वाराचार्योऽग्रपीठाधीश्वरो

मल्लकपीठाधीश्वरश्च

स्वामी श्रीराजेन्द्रदासमहाराजः

(अग्रपीठम्, रेवासा)

महन्तः प्रतापपुरी

(तारातरामठम्, बाडमेरम्)

श्रीदामोदरदासमोदी (जयपुरम्)

सम्पादकमण्डलम्

प्रधानसम्पादकः

देवर्षिकलानाथशास्त्री

सम्पादकः

प्रोफेसर श्रीकृष्णशर्मा

प्रबन्धसम्पादकः

सुदामा शर्मा

सहसम्पादकौ

प्रोफेसर सुरेन्द्रकुमारशर्मा

शिवशरणनाथत्रिपाठी

सहायकसम्पादकः

डॉ. स्नेहलता शर्मा

भारतीयसंस्कृतप्रचारसंस्थानम्

अध्यक्षः

प्रोफेसर बनवारीलालगौडः

उपाध्यक्षौ

डॉ. नाथूलालसुमनः

डॉ. नन्दसिंहनरूकाः

सचिवः

डॉ. सुधीरकुमारशर्मा

सहसचिवः

कृष्णकुमारशर्मा

व्यवस्थापकः

राजीवदाधीचः

9352030291

केन्द्रीय संस्कृत विश्वविद्यालय (शिक्षा मंत्रालय, भारत सरकार के अधीन) के द्वारा संस्कृत पुस्तकों के प्रकाशनार्थ वित्तीय सहायता की योजना के तहत प्रदत्त वित्तीय सहायता से प्रकाशित।

कार्यालयः

बी-15, भारतीभवनम्

न्यू कॉलोनी, जयपुरम् (राज.)

ई-मेल : sanskritbharti09@gmail.com

वेबसाइट : www.bhartipatrika.org

वर्षम् 75 अङ्कः -2

मार्गशीर्षमासः

विक्रमाब्दः 2081

युगाब्दः 5126

दिसम्बर, 2024

एकस्याः प्रतेः 25/-

वार्षिकशुल्कम् 250/-

पञ्चवार्षिकशुल्कम् 1100/-

आजीवनसदस्यताशुल्कम् 3100/- (15 वर्षाणि)

कवित्वगुणसम्पन्नोऽटलबिहारिशसकः

.../ प्रोफेसर श्रीकृष्णशर्मा

अस्माकं पूर्वप्रधानमन्त्रिणः श्री-अटल-बिहारी वाजपेयी- महोदयस्य मध्यप्रदेशस्थ ग्वालियरसमीपे बटेश्वर ग्रामे 25 दिसम्बर, 1924 दिनाङ्के मध्यमवर्गीय-ब्राह्मणपरिवारे जनिरभूत्। मातापितरौ चास्य श्रीमती कृष्णा देवी श्रीकृष्णबिहारी वाजपेयी चास्ताम्। राजनीतिशास्त्रे स्नातकोत्तरपरीक्षामयमुद-तरत्। परं सुकविरयं हिन्दीभाषायाः, पत्रकारः प्रखरवक्ता चाभूत्। न केवलं सहृदयः कविरेव, सशक्तो राजनेताऽप्यभूत्। महिलासशक्तिकरणस्य सामाजिक-समानतायाश्च सः प्रबलसमर्थक आसीत्।

महात्मा-गान्धी-प्रवर्तिते 'आँग्लास्त्यजत भारतम्' (Quit India) इत्यान्दोलने 1942 तमे ईशवीयाब्दे सोत्साहमयं भागं गृहीतवान्। इतः प्रागयं 1939 तमे वर्षे राष्ट्रीय-स्वयंसेवकसंघस्य सदस्यो भूत्वा 1947 ख्रीष्टाब्दे तत्प्रचारकोऽप्यभूत्। 1951 तमे वर्षे 'भारतीयजनसंघ' इति राजनीतिकदलस्योद्भवकाले श्यामाप्रसादमुखर्जी - नानाजीदेशमुख - बलराज-मधोक् - लालकृष्णआडवानी सदृशै राजनेतृभिः सह महती भूमिका वाजपेयीमहोदस्यापि रेखाङ्किता।

सन् 1957 वर्षे 'बलरामपुर' (लखनऊ) लोकसभाक्षेत्रात् विजयी भूत्वाऽयं प्रथमवारं लोकसभायां प्रविष्टवान्। तदाऽस्य सत्तर्कयुतां प्रखरवक्तृत्वशैलीं दृष्ट्वा तदानीन्तनः प्रधानमन्त्री पण्डित-जवाहरलाल-नेहरूः प्रोक्तवान् यदयं युवा कदाचिद् भारतवर्षस्य यशस्वी प्रधानमन्त्री भविता। सा चेयं भविष्यवाणी शतशश्चरितार्थां सञ्जाता। सोऽयं वाजपेयिमहोदयो भारतवर्षस्य दशमः प्रधानमन्त्री सन् 1996 तः 2004 ख्रीष्टाब्दमध्ये त्रिकृत्वाऽयं

प्रधानमन्त्रिपदमलमकरोत्। इदमपीतिहास उल्लेखनीयं जातं यन्नेहरूमहोदयादनन्तरमद्यावधि भारतीयराजनीतौ वारत्रयं केवलं वाजपेयीमहोदय एव प्रधानमन्त्रिपदं सुशोभितवान्। अधुना नरेन्द्रमोदीमहोदयः सरणिमेना-मनुसरति। अपरञ्चेदं कीर्तिमानमजायत यत् काँग्रेस-दलं विहाय 'राष्ट्रिय-जनतान्त्रिक-गठबन्धनस्य' (N.D.A.) नेतृत्वं निर्वहन्सावेव प्रथमो यः पञ्चवर्षावधिकं सम्पूर्णं कालं यावत् प्रधानमन्त्रिपदमलङ्कृतवान् विपुलां कीर्तिञ्चार्जत्।

चतुर्थं (उत्तर-मध्य-गुर्जर-दिल्लीप्रदेशेषु) पृथक् पृथक्-राज्येषु यो निर्वाचितः सांसदः सोऽपि केवलमद्यावधि वाजपेयीमहानुभाव एव। जनता-पार्टी-शासनकाले, 04.10.1977 दिनाङ्के संयुक्तराष्ट्र-साधारणसभायां (U.N.G.A.) तदानीन्तनो विदेशमन्त्री श्री वाजपेयी एव प्रथमो वक्ता यो 'हिन्दी' भाषायाम् ओजस्वि भाषणं प्रदाय 'वसुधैव कुटुम्बकम्' इति भारतवर्षस्य सन्देशं श्रावितवान्। 'भारतीय-जनता-पार्टी' (B.J.P.) इति राजनीतिकदलस्य संस्थापना 06.04.1980 तमे दिनाङ्केऽभवत्, तस्य वाजपेयी एव प्रथमः संस्थापकोऽध्यक्षः सन् षड्वर्षाणि यावदेतत्-पदमध्यतिष्ठत्। इतः पूर्वं सन् 1968 तः 1973 यावत् भारतीय-जनसंघस्याध्यक्षोऽप्यभवत्।

वाजपेयी-महोदयेन प्रधानमन्त्रित्वसमये बहूनि समुल्लेखनीयानि कार्याणि विहितानि। तथा हि -

1. सन् 1998 वर्षे प्रधानमन्त्रिपदे शपथग्रहणाद् मासानन्तरमेव राजस्थानप्रदेशे 'पोकरण' स्थाने मई मासस्य 11 एवं 13 दिनाङ्कयोः भूमिगतान् पञ्च-परमाणु-परीक्षण-विस्फोटान् विधाय 'भारतवर्षः'

परमाणुसम्पन्नो देश इत्युदघोषत।

2. स्वर्णिम-चतुर्भुज-योजनाऽपरपर्याया राष्ट्रिय-राजमार्गविकास-परियोजना (N.H.D.P.) सम्पादिता यस्यां प्राथम्येन भारतवर्षस्य चतुर्णां प्रमुखनगराणां 'दिल्ली-मुम्बई-चेन्नई-कलिकाता' इत्यभिधानानां परस्परं राजमार्ग (Road) द्वारा संयोजनस्य साफल्येन कार्यं सम्पदितमासीत्।

3. अपरा च ग्रामकल्याणकारिणी-योजना समारब्धा 'प्रधानमन्त्री-ग्रामीण-सड़क-योजना' (PMGSY) यल्लक्ष्यमासीद् भारतवर्षस्य समेऽपि ग्रामा राजमार्गेण सम्बद्धा भवेयुरिति। अधुना प्रायेण ग्रामा राजमार्गेण परम्परमन्विता अभूवन्।

4. 2001 तमे वर्षे समारब्धे सर्वशिक्षाभियाने आर्थिकसुधारदिशि च महनीयं योगदानं प्रदत्तवान्।

5. 1999 तमे वर्षे पाकिस्तानद्वारा प्रायोजितं छद्मकारगिलयुद्धं विफलीकृत्यैतिहासिकः कारगिलविजयोऽधिगतः। तत्समारकः कारगिल-विजयदिवसः प्रतिवर्षं जुलाईमासस्य 26 तमे दिनाङ्के सम्मान्यते।

सम्मानाः

- 25 दिसम्बर, 2014 दिनाङ्के वाजपेयी-महोदयाय भारतवर्षस्य सर्वोच्चपुरस्कारो 'भारत-रत्नम्' इत्युदघोषितः। स च सम्मानः समारोह-शिष्टाचारं (Protocol) विहाय वाजपेयिन आवासस्थानं गत्वा तदानीन्तन-राष्ट्रपति-महानुभावः श्री-प्रणवमुखर्जी-महोदयः 2015 तमे वर्षे प्रदत्तवान्।

- 1992 तमे वर्षे 'पद्मविभूषणम्' इत्यनेन सम्मानितो जातः।

- 1994 तमे वर्षे 'सर्वश्रेष्ठसांसदः' (Best M.P.)

इति सम्मानेन, अथ च 'गोविन्दवल्लभपन्त' पुरस्कारेण तथा 'लोकमान्यतिलक' पुरस्कारेणापि विभूषितः।

- वस्तुतोऽटलबिहारीवाजपेयी भारतीयराजनीते-भीष्मपितामहोऽमन्यत।

स्वपितुरानुवंशिकगुणोपलब्धेर्वाजपेयीमहोदयानां सहृदयसंवेद्यं कवित्वमपि विलक्षणमासीत्। तस्य 51 कवितासंग्रहः प्रकाशितोऽभूत्। काश्चनात्र द्रष्टव्याः -

- आओ मिलकर दीप जलावें।
- हार नहीं मानूंगा, रार नहीं ठानूंगा।
काल के कपाल पर लिखता मिटाता हूँ।
गीत नया गाता हूँ॥
- एक एक कर मीत चला।
जीवन बीत चला॥
- न दैन्यं न पलायनम्।
- मौत से ठन गई। दिङ्मात्रमेतद्।

पञ्चदशकं यावद् भारतीयराजनीतौ सक्रिया रचनात्मक-भूमिकां प्रस्तुत्य सोऽयं कविहृदयो भारतीयराजनीतेः पुरोधाः 16.08.2018 तमे दिनाङ्के दिवम्प्रयातः। दिसम्बरमासस्य 25 तमो दिवसोऽधुना पुण्यात्मनस्तस्य स्मृतौ 'गुड गवर्नेन्स डे' रूपेणा-योज्यतेऽस्माकं भारतदेशे। एतादृश-महापुरुषाय श्रद्धाकुसुमानि सादरमस्माभिः समर्प्यन्ते।

- सम्पादकः

जोधपुरस्थ-जयनारायणव्यासविश्वविद्यालये
संस्कृतविभागाध्यक्षचरः,

जयपुरस्थ-जगद्गुरु-रामानन्दाचार्य-राजस्थान-
संस्कृत-विश्वविद्यालये व्याकरणपीठाध्यक्षचरश्च।

दूरभाषाङ्काः 8386943655

पृथुवंशम्

(द्वितीयसर्गः)

□ कविसार्वभौम अभिराजराजेन्द्रमिश्रः
पद्मश्रीः

भूपः प्रजामुपचकार न कर्मभिः स्वै-
रिष्टैर्न पूर्तनिचयैर्वचसा न चाऽपि ।
संलालिता तदपि सा पृथुना मनोभिः
विस्मृत्य सोढविपदस्सुखसिन्धुमग्ना ॥३८॥

बालोऽपि पुष्टसहकारतरुः स्वपुष्पं
भाविप्रतीक्षितफलं शपथैर्व्यनक्ति ।
वैन्योऽपि नो प्रकृतये किमपि प्रयच्छन्
सर्वं ददौ जनसुखं प्रतिभूः प्रजानाम् ॥३९॥

जाता दिशस्तु मुखराः श्रुतिमन्त्रपाठैः
कुन्ताप-दुन्दुभि-धराभय-सांमनस्यैः ।
नीतास्तथा गुरुकुलत्वमथाऽग्रहाराः
विद्यां चतुर्दशमितां जगतेऽर्पयन्तः ॥४०॥

सूर्येन्दुभौमबुधगीष्पतिशुक्रसौरि-
ख्याता नु सप्तदिवसा विविधोपयोगाः ।
सम्प्रत्यभिन्नकरणाञ्चितनामधेया
रेजुश्च लोकहृदये पृथुवारनाम्ना ॥४१॥

मासाः समेऽपि पृथक्च पृथू च पक्षौ
वर्षायनञ्च युगलं पृथुशब्दवाच्यम् ।
ते राशयश्च पृथक्च पृथक्च हि योगाः
सर्वं बभौ पृथुमयं नृप आदिराजे ॥४२॥

वात्यां प्रभञ्जन उवाह न जातु झञ्झां
कम्पञ्च विस्मृतवती सुभगा धरित्री ।
सीमां ललङ्घ्य पयसां न तटेषु वार्धि-
नो वा प्रतीपमृतवो विदधुः प्रभावम् ॥४३॥

बालं प्रसूरधिकटं निशि शाययन्ती
निद्रादया पृथु-लयेरिकया हृदन्ते ।
आनन्दसागरतरङ्गविहारसौख्यं
सौम्याऽन्वभूदनुशयं खलु विस्मरन्ती ॥४४॥

वृष्ट्या हरन्ति दहदद्रिदुरन्ततापं
प्रावृट्पयोनिधिधरा ननु कालमेघाः ।
ग्रीष्मे दहन्ति पवना ज्वलदग्निगर्भाः
शीते पुनश्शिशिरयन्ति त एव भूयः ॥४५॥

राजाऽप्यहो ऋतुनिर्गम इह प्रकामं
सन्तापदश्च हिमदश्च प्रजातटस्थः ।
सन्दृश्यते तदिह का भवतानु युक्तिः
नूनं प्रजैव निजभाग्यफलानि भुङ्क्ते ॥४६॥

औत्तानपादिरभवत्कुलकीर्तिहेतुः
स्वायम्भुवेऽन्वयवरे धुरि सात्त्वतानाम् ।
वेनोऽप्यहो समुदियाय न जातु काम्यः
एरण्ड आम्रविपिने रुचितो हि केषाम् ॥४७॥

आरोढुं नैव योग्या मसृणतरशिला-
सञ्जयाः केऽपि शृङ्गाः
सोद्धाताः कन्दराद्या व्रततिततिल-
सन्निष्कुटैर्दुष्प्रवेशाः ।

निर्यत्स्रोतोवह्वीषा वलितफणिधरा
वामना व्योमगा वा
दृश्यन्ते यन्महीधरा ननु तदुपमिता
एव भूपालवंशाः ॥४८॥

केऽप्यात्मार्ये धरित्रीमुपतशिशुकां
बद्धपादां दुहन्तः
केऽप्याकाशं स्पृशन्तीं
प्रकृतिधनबलैस्तन्वते चन्द्रशालाम् ।
केऽपि स्वर्गं जयन्ति
प्रथितमखचर्यैर्वाजपेयाश्चमेधैः
संन्यस्ता बाल्य एव श्रमणसरणिगाः
केऽपि चित्रा नरेन्द्राः ॥४९॥
मैथिलीभावितात्मा य आदौ बृहत्
जानकीजीवनं प्राञ्जलं गीतवान् ।
यश्च पश्चादुपेन्द्रस्य चित्रां कथां
लोकतन्त्रोत्तमादर्शभूतां जगौ ॥५०॥

सार्वभौमस्स एवाऽभिराजः कविः
भूरि विश्रम्य वृङ्क्ते कथां पावनीम् ।
आदिराजस्य नूनं पृथोस्तुष्टये
शारदायाश्च भूत्यै विभूत्यै सताम् ॥५१॥
केवलं नामसाम्यं गृहीतं मया
कालिदासीयनेतु रघोर्वशतः ।
सर्वमेवाऽवशिष्टं पृथङ् नूतनयोः
वैष्णवं कौस्तुभं क्व क्व काचो मणिः ॥५२॥

इति कविसार्वभौमाऽभिराजराजेन्द्रमिश्रप्रणीते
पृथुवंशकाव्ये राजधर्मोपदेशो नाम द्वितीयसर्गः ।

त्वत्कृते

□ महेशनारायणशास्त्री

गीतगुच्छो मया लिख्यते त्वत्कृते ।
प्रेमरागेण तद्गीयते त्वत्कृते ॥
आगमो ग्रामके ते गृहे चक्रकम् ।
प्रत्यहं यन्मया यत्यते त्वत्कृते ॥
शान्त एकान्तके त्वां भृशं ध्यायता ।
दर्शनार्थं मया स्थीयते त्वत्कृते ॥
नूतनं वासितं वाससो युग्मकम् ।
यद्धि धृत्वा सदा भ्रम्यते त्वत्कृते ॥
आपगायास्तटे बालुकायां वरम् ।
हस्तकञ्जेन यस्त्रिख्यते त्वत्कृते ॥

अर्चनाकालके मन्दिरे पावने ।
ध्यानलीनेन सम्प्रार्थ्यते त्वत्कृते ॥
दीपमालोत्सवे दीपकानां ततिः ।
सद्यश्चत्वरं ज्वालयते त्वत्कृते ॥
निर्जने कानने वेणुकायाः रवः ।
भावमग्नेन वै तन्यते त्वत्कृते ॥
नो महेशो मनाग् यातुमीहे कदा ।
दूरदूरं यतो जीव्यते त्वत्कृते ॥

- कुरेडा, टोड्ड, राजस्थानम्
मो. 9828874601

पुरुषार्थचतुष्टयम्

□ उपाध्यायो डॉ. रामनारायणःशास्त्री

पुरुषार्थस्य प्रभावेण तमस्तरति दुस्तरम्।

पुरुषेण अर्थ्यते इति पुरुषार्थः। अर्थशब्दोऽत्र प्रयोजनपर्यायः। यत्पुरुषस्य प्रयोजनन्तदेव तेनार्थ्यते। एतावता पुरुषस्य प्रयोजनमेव पुरुषार्थः। दुःखनिवृत्तिपूर्वकं सुखप्राप्तिरेव पुरुषस्य प्रयोजनम्। यथा चाह महर्षिः कपिलः साङ्ख्यकारिकाकार ईश्वरकृष्णश्च। अथ त्रिविधदुःखात्यन्तनिवृत्ति-रत्यन्तपुरुषार्थः। दुःखत्रयाभिघाताजिज्ञासा तदपघातके हेतौ^१। पुरुषार्थशब्दं परिभाषयौल्लिखति महर्षिः स्वामिदयानन्दः सरस्वती- सर्वथा आलस्यं त्यक्त्वा उत्तमव्यवहाराणां सम्पादनाय शरीरमनो-वाग्धनैर्यद् अत्यन्तं परिश्रमणमस्ति क्रियते वा तदेव पुरुषार्थः कथ्यते। अप्राप्तस्य वस्तुनः प्राप्तीच्छा, प्राप्तस्य सम्यक् रक्षणम्, रक्षितस्य संवर्धनम् संवर्धितानाञ्च पदार्थानाम् सत्यविद्यानामुन्नत्यै सर्वजनहिताय च व्ययकरणम् इत्येतत् चतुष्प्रकारकं कर्म पुरुषार्थ उच्यते^२। परिभाषायामस्यां यथा पुरुषार्थचतुष्टयं तथैव धर्मार्थकाममोक्षाख्यरूपेण प्रसिद्धं पुरुषार्थचतुष्टयम्।

पृ पालनपूरणयोः इत्यस्माद्धातोः 'पुरः कुषन्' इत्यौणादिकेन सूत्रेण कुषन् प्रत्यये सति पुरुषशब्दस्य निष्पत्तिः^३। पिपर्ति पालयति पूरयति पिण्डं ब्रह्माण्डं वा स पुरुषः। अत्र प्रकरणे पिण्डपालकः पूरकश्च पुरुष आत्मैवाभिप्रेतः न तु ब्रह्माण्डपालकः परमात्मा। पुरुषो योऽयं पवते

योऽस्यां पुरि शेते तस्मात् पुरुषः^४। तेन पुरुषेण आत्मना योऽर्थ्यते प्रार्थ्यते अभीष्टसिद्धये स पुरुषार्थ इत्याचक्षते।

कः पुरुषः? किं स्वरूपः पुरुषः? कानि वा अङ्गानि पुरुषस्य? इति प्रश्ने सम्प्राप्ते- शरीरम् मनो बुद्धिः आत्मा चेति चतुर्णामेतेषां समष्टिरेव पुरुषः। चत्वार्येवाङ्गानि सन्ति पुरुषे शरीरमनोबुद्धिरात्मा च। यथा चाहर्ब्राह्मणानि - एतावान् पुरुषो यदात्मा। एकादशो वाऽयं पुरुषो दशप्राण आत्मैकादशः^५। काममय एवायं पुरुषः^६। पञ्चविंशो वै खलु पुरुषः^७। दश वै पुरुषस्य हस्ताङ्गुलयो दशपद्माश्चत्वारि प्रांगाणि आत्मा पञ्चविंशः^८। षोडशकलो वै पुरुषः^९। षोडशकलः पुरुषो लोमेति द्वे अक्षरे त्वगिति द्वे असृगिति द्वे मांसमिति द्वे पांस्विति द्वे अस्थीति द्वे मेद इति द्वे मज्जेति द्वे ताः षोडश सम्पद्यन्ते^{१०}। विज्ञानमयोऽयं पुरुषः^{११}। एभिर्ब्राह्मणवचनैः सुस्पष्टं यत् शरीरमनो-बुद्धिरात्मा च इत्येष एव पुरुषः। एतेषां चतुर्णामङ्गानां शुद्ध्यै गुप्त्यै च चतुर्णामेव पदार्थानामावश्यकता भवति। यथा च भणति भगवान् मनुः -

अद्भिर्गात्राणि शुद्ध्यन्ति मनः सत्येन शुद्ध्यति।
विद्यातपोभ्यां भूतात्मा बुद्धिर्ज्ञानेन शुद्ध्यति^{१२}॥

शरीरमनोबुद्धिरात्मनां चतुर्णाम् विकासाय संसिद्धये च पुरुषेण यानि साधनानि अर्थ्यन्ते तानि

चत्वार्येव। तेषां साधनानामभिधानमेव पुरुषार्थ-
चतुष्टयम्। शरीराय अर्थस्य (धनस्य) मनसे कामस्य
बुद्ध्यै धर्मस्य आत्मने च मोक्षस्य परमावश्यकता।
एतावता धर्मार्थकाममोक्षाख्यमेव पुरुषार्थचतुष्टयम्।
पुरुषे शरीरम् प्रथमम् प्रत्यक्षञ्च। अतएव ब्रह्मण
कविकुलगुरुर्महाकविः कालिदासः - शरीमाद्यं
खलु धर्मसाधनम्^{१२}। शरीरम्भौतिकम्। भोगायतनं
शरीरम्। एतावता समेऽपि भौतिका भोग्यपदार्था अत्र
अर्थपदवाच्याः। विश्वस्य निखिलाः पदार्था मानवायैव
सन्ति। मनुष्यं विहाय अन्ये प्राणिनः पदार्थानिमान्
नोपभोक्तुं क्षमाः, परम् मानवेन एतेषां केवलमुपभोगो
नैव कर्तव्योऽपितु संरक्षणं संवर्द्धनं सदुपयोगो
विधेयः। सदुपयोगेनैव= धर्मपूर्वकोपभोगेनैव पदार्था
अभीष्टसाधकाः पुरुषार्थवाचकाः नो चेत् तस्य
(मानवस्य) विनाशकाः। एतेनैव यजुर्वेदे कथितम्-
तेन त्यक्तेन भुञ्जीथाः मा गृधः कस्यस्विद्धनम्^{१३}।
अर्थश्च मे यज्ञेन कल्पताम्^{१४}। पुरुषार्थचतुष्टयेन
यानि साधनानि ज्ञायन्ते तेषां समेषां सेवनं सहैव
विधेयो येन ते अनासक्तभावेन सेव्येरन्। नैकेन
केनापि सह आसक्तिर्भाव्या। अतएवोक्तम् -
धर्मार्थकामाः सममेव सेव्याः, यो ह्येकसक्तः स
जनो जघन्यः।

शरीरमनु मनो द्वितीयमङ्गम्। इन्द्रियाणां
प्रसङ्गे मनः कर्मज्ञानेन्द्रियाभ्यां द्वाभ्यामपि सह वर्तते
अतएव उभयात्मकं मनः^{१५} कथ्यते साङ्ख्ये।
संकल्पविकल्पौ मनसो धर्मौ। संकल्पविकल्पावेव
कामः। एतेनैव भणति आरण्यककारः- मनसि वै
सर्वे कामाः श्रिताः^{१६}। कामं विना कापि क्रिया
किमपि च कर्म न सम्भवति अतएव ब्रह्मणे

राजर्षिर्मनुः-

अकामस्य क्रिया काचिद्दृश्यते नेह कर्हिचित्।
यद्यद्धि कुरुते किञ्चित् तत्तत् कामस्य चेष्टितम्^{१७}॥

मनसान्तरेणापि न किमपि क्रियते। यथा च
साक्षाद् भगवान् वेदः- यस्मान्न ऋते किञ्चन कर्म
क्रियते तन्मे मनः शिवसङ्कल्पमस्तु^{१८}। एतेन मनसा
सह कामस्य सम्बन्धः सुव्यक्तः।

सृष्टेरारम्भावस्थायाम् प्रथमं काम एव
आसीदिति ऋग्वेदीयं वचः- कामस्तदग्रे
समवर्तताधि मनसो रेतः प्रथमं यदासीत्^{१९}।
निखिलेऽपि ब्रह्माण्डे किमपि वस्तुजातं प्राणिजातं वा
कामरहितं नास्ति न च सम्भवः, यतोहि जगतोऽस्य
समस्तोऽपि आदान-प्रदानात्मको व्यवहारः
कामाश्रित एव। यथा यजुर्वेदः- कोऽदात् कस्मा
अदात् कामोऽदात् कामायादात्। कामो दाता
कामः प्रतिग्रहीता कामैतत्ते^{२०}॥ इत्थं सर्वं कामेनैव
भवतीति दरीदृश्यते, यतोहि कामपूर्तय एव यज्ञ
इज्यते। सर्वेभ्यो हि कामेभ्यो यज्ञः प्रयुज्यते^{२१}।
काम अकामो दुष्कामो मा भवेत् सुकामो धर्मसम्मितो
यज्ञसम्मितो वा स्यादिति वेदेऽपि प्रार्थना विद्यते।
'कामश्च मे यज्ञेन कल्पताम्'^{२२}। यज्ञसम्मितः
कामः, यस्मै यज्ञः प्रयुज्यते स कामः। अथ च यः
सृष्टिरचनाया मूले समवर्तत स कामः पुरुषार्थचतुष्टये
परिगण्यते, न च अमर्यादितः कामः।

पुरुषार्थचतुष्टये तृतीयः पुरुषार्थो धर्मः। पुरुषे
बुद्धिश्च तृतीयमङ्गम्। धर्मेण सह बुद्धेः सम्बन्धः
प्रसिद्ध एव। 'अध्यवसायो बुद्धिः तत् कार्यम्
धर्मादिः'^{२३}। 'अध्यवसायो बुद्धिर्धर्मो ज्ञानं

वैराग्यमैश्वर्यम्^{३४}। एनं साङ्ख्यसिद्धान्तं स्वीकृत्य बुद्धेर्धर्मादिकार्याणि हृदि निधायैव योरोपनिवासी श्रीमान् हक्सले कथयामास - सत्यविज्ञानं सत्यधर्मश्च द्वावपि यमजौ स्तः। अनयोरेकतरस्य पृथक्त्वे सति द्वावपि मरिष्यतः। विज्ञाने यावती धर्मसम्बन्धिनी आस्था भविष्यति तावत्येव तस्योन्नतिर्भविता। विज्ञानस्याभ्यासकाले यावदधिक धर्मवृत्तिर्भवति तावदधिकमेव विज्ञानविषयकमन्वेषणं गहनं गभीरं सर्वेभ्य उपयोगी च भवति। विज्ञानस्याधारो यावान् द्रढीयो भवति तावानेव धर्मविकासोऽप्यधिको भवति। तत्त्वविज्ञैरद्यावधि कृतेषु कार्येषु तेषां बुद्धिवैभवमेव कारणन्नास्ति- अपितु तेषां धार्मिकवृत्तिरेव तत्राधिककारणत्वेनावतिष्ठते^{३५}। एतेनेदं स्पष्टं यद् बुद्ध्या सह धर्मस्य घनिष्ठः सम्बन्धो विद्यत इत्यत्र नास्ति काचिद् विप्रतिपत्तिः।

यः पदार्थान् प्राणिनश्च धारयति, अथ च पदार्थाः प्राणिनश्च यम् धारयन्ति स धर्मः। 'धृञ्धारणे' इत्यस्माद् धातोर्मन् प्रत्यये सति धर्मशब्दस्य निष्पत्तिः^{३६}। माध्यन्दिनशतपथब्राह्मणम् धर्मं स्पष्टयन् लिखति- एष वै धर्मो य एष तपत्येष हीदं सर्वम् धारयति येनेदं सर्वम् धृतम्^{३७}। धारणादेव जना धर्मे रमन्त इति कथयति तैत्तिरीयारण्यकम् - धर्मेण सर्वमिदम् परिगृहीतम् धर्मात्रातिदुश्चरं तस्माद्धर्मो रमन्ते^{३८}। धारणत्वाद्धर्मो धर्मः कथ्यत इति महाभारतम्-

धारणाद् धर्ममित्याहुर्धर्मो धारयते प्रजाः।

यः स्याद् धारणसंयुक्तः स धर्म इति निश्चयः^{३९}।

एकौनविंशत्याः शताब्द्या अग्रगण्यः समाजसुधारकः स्वामिदयानन्दः सरस्वती धर्ममित्यम् परिभाषयति- यः परमेश्वरस्य आज्ञाया यथावत्पालन-स्वरूपः पक्षपातरहितो न्यायसंयुक्तः सर्वहितकरः प्रत्यक्षादिभिः प्रमाणैः सुपरीक्षितो वेदोक्तत्वात् सर्वैर्मानवैर्मान्य एकश्च स धर्मः कथ्यते^{४०}।

धर्मस्य विचारचर्चायां को धर्मः? किं स्वरूपो धर्मः? किं फलो वा धर्मः? इति बहवोऽनुयोगाः समापतन्ति चेतसि। प्रश्नेष्वेतेषूपस्थितेषु स्मृति-पथमायाति महर्षिकणादः। स उत्तरयति- यतोऽभ्युदयनिःश्रेयससिद्धिः स धर्मः^{४१}। यतः= यदनुष्ठानाद् अभ्युदयस्य= अभिमुखीभूतस्योदयस्य भाविन उत्कर्षस्य= इह परत्र च जन्मनि सांसारिकसुखैश्वर्यस्य पुनश्च निःश्रेयसस्य= नितान्तकल्याणस्य मोक्षस्य सिद्धिर्भवेत् स धर्मः। स खलु धर्मपदवाच्यः। सूत्रस्यास्य व्याख्याने स्वामिब्रह्ममुनिः परिव्राजको लिखति- न केवलं सांसारिकसुखैश्वर्यं धर्मो न च मोक्षमार्गचिन्तनमात्रम् धर्मः किन्तु भयसहभावो, यद् वा उभयसम्पत्तिर्धर्मः। तदत्र वैशिष्ट्यं यदभ्युदयभूमिकोपरि निःश्रेयसमवतिष्ठतेऽथ च निःश्रेयसस्य च्छायाया-मभ्युदयः सम्प्रतिष्ठते^{४२}।

पुरुषार्थचतुष्टयेऽन्तिमः पुरुषार्थो मोक्षः पुरुषे चान्तिममङ्गमात्मा। पुरुषाङ्गगणनायाम् आत्मा केन्द्रोऽन्तिमश्च। आत्मानमेवोद्दिश्य पुरुषस्य पुरुषार्थस्य च विचारचर्चा प्रवर्तते। पुरुषार्थचतुष्टय-मित्यत्र गणनाक्रमः प्रसिद्धधर्मार्थकाममोक्ष इति। अर्थः कामो धर्मो मोक्ष इति अस्माकं

पुरुषार्थचतुष्टयस्य गणनाक्रमः। एष क्रमः पुरुषं हृदि निधायैव अस्माभिः परिवर्तितः यतोहि तत्र प्रथमं शरीरम्, द्वितीयम् मनः, तृतीयम् बुद्धिस्तुरीयञ्चात्मा। एतावता कस्य केन सह सम्बन्ध इति विचारणादेव एष क्रमो निर्धारितः। क्रमेऽस्मिन् धर्मो मध्ये वर्तते। पूर्वम् अर्थकामौ पश्चाच्च मोक्षः। अभ्युदयेन अर्थकामौ ज्ञायेते निःश्रेयसा च मोक्षः। अतो धर्मेण द्वावपि सिध्यतः। धर्मेण मोक्षप्राप्तिः भवतीति प्रसिद्धम्, परमर्थकामावपि धर्मेण सिध्यत इति वैशेषिकसूत्रेण सुस्पष्टम्। अथ च कृष्णद्वैपायनव्यासस्योद्धोषणापि वर्तते –

ऊर्ध्वबाहुर्विरौम्येष नैव कश्चिच्छृणोति माम्।
धर्मादर्थश्च कामश्च स धर्मः किन्न सेव्यते^{३३}॥

पुरुषार्थचतुष्टये अर्थकामधर्मा इति त्रिवर्गो मोक्षस्य साधनभूतः, साध्यः पुरुषार्थस्तु मोक्ष एव। एतावता मोक्ष एव परमः पुरुषार्थः। त्रिविधदुःखानामात्यन्तिकी निवृत्तिर्मोक्षेनैव सम्भवा। 'मुच्यते मोक्षणे' इत्यस्मात् सनन्तात् मुमुक्षु धातोर्घञि प्रत्यये सति गुणे अभ्यासलोपे च कृते मोक्षशब्दस्य सिद्धिर्भवति^{३४}।

एतेनेदं सुस्पष्टं यत् त्रिवर्गेण लक्ष्यस्य पूर्तिर्न भवति। कथमिति जिज्ञासायाम्- त्रिवर्गस्त्रि-गुणसंयुक्तः, त्रिगुणत्वाच्च भौतिकम् प्राकृतिकं क्षेत्रम्, मोक्षस्तु त्रिगुणातीतस्याध्यात्मस्य क्षेत्रम्। अतएव मोक्ष एव परमः पुरुषार्थः। स एव च पुरुषस्यान्तिमः परमो ध्येयः। एतावतैव महाभारतकारः त्रिवर्गनिवृत्ति मोक्ष इत्याचक्षते – मूलमेतत् त्रिवर्गस्य निवृत्तिर्मोक्ष उच्यते^{३५}।

– आचार्योऽध्यक्षश्च संस्कृतविभागः
राजकीयस्नातकोत्तरमहाविद्यालयः
सिरौही-३०७००१ (राजस्थानम्)

सन्दर्भः

१. साङ्ख्यदर्शनम् ११। साङ्ख्यकारिका १
२. आर्योद्देश्यरत्नमाला पद सं० ५५-५६
३. धातुपाठः ३। उणादिसूत्रपाठः ४.७४।
४. माध्यन्दिनशतपथब्राह्मणम् १३.६.२.१।
५. ताण्ड्यब्राह्मणम् ३.४.३.३.१३.३। का.श.ब्रा.३.१.४.१।
६. माध्यन्दिनशतपथब्राह्मणम् १४.७.२.७।
७. जैमिनीयब्राह्मणम् २.३५४। तथा २.४१३।
८. जै.ब्रा.१.१३१। तै.ब्रा.१.७५.५। मा.श.ब्रा.११.१.६.३६।
९. काठकसंहिता २२.३०५।
१०. माध्यन्दिनशतपथब्राह्मणम् १४.४.३.५।
११. मनुस्मृति ५.१०६। १२. कुमारसम्भवम् ५.३३।
१३. यजुर्वेदः ४०.१। १४. यजुर्वेदः १८.१५।
१५. साङ्ख्यदर्शनम् २.२६। १६. ऐतरेयारण्यकम् १३.२।
१७. मनुस्मृति २.३। १८. यजुर्वेदः ३४.३।
१९. ऋग्वेदः १०.१२९.४।
२०. यजुर्वेदः ७.४०। तैत्तिरीयब्राह्मणम् २.२.५.६।
२१. तैत्तिरीयसंहिता २.४.११.२।
२२. यजुर्वेदः १८.८। तैत्तिरीयब्राह्मणम् ४.७.३.१।
२३. सा.दर्शनम् २.१३व१४। २४. सां.कारिका २३।
२५. हर्षटस्मैन्सर रचित 'एजुकेशन'
२६. धातुपाठः १.६.४१। उणादिसूत्रपाठः १.१४०।
२७. माध्यन्दिनशतपथब्राह्मणम् १४.२.२.२९।
२८. तैत्तिरीयारण्यकम् १०.६.२.१।
२९. महाभारतम् कर्णपर्व १५.३६। शान्तिपर्व ३१.६।
३०. आर्योद्देश्यरत्नमाला पद सं. २।
३१. वैशेषिकदर्शनम् १.१.२।
३२. वैशेषिकदर्शनम् १.१.२। ब्रह्ममुनिभाष्यम्।
३३. महाभारतम् स्वर्गारोहणपर्व ५.६.२।
३४. धातुपाठः ६.१३८।
३५. महाभारत शान्तिपर्व १२३.५।

क्रमशः

स्वतन्त्रतायास्तात्पर्यम्

□ डॉ. महेशचन्द्रशर्मा गौतमः
(साहित्याकादेम्या पुरस्कृतः)

शासकानां व्यवहारे न कीदृशमपि भद्रतरत्वमदर्शि, तद् विपरीतं भूयोऽपि नैष्ठुर्येण ते राष्ट्रभक्तान् प्रति व्यवहार्षुः। आन्दोलनकारिणां विचेष्टितानि नियन्त्रयितुं शासनं पुलिसबलेन सह सैन्यबलं सविशेषं न्ययुक्त। अन्तिमतरसाधारणान्यवर्तिषत सत्याग्रहिष्वत्याचार-पूर्णानि शासकानां विचेष्टितानि। अत्याचाराणा-माधिक्यं सत्याग्रहिणः प्रतिविधानाय प्राववर्तत। महात्मा गांधि-महाभागः सत्याग्रहमुपक्रमितुं वारदोलीग्रामाय प्रास्थित। तस्य नेतृत्व उप-क्रममाणस्य सत्याग्रहस्य स्वरूपं कीदृशं भविष्यतीति जिज्ञासया सर्वे देश-वासिनः सौत्सुक्यं प्रत्यैक्षिषत। उत्तरप्रदेशे गोरखपुरस्य समीपस्थे चौरी-चौराग्रामे पुलिसबलं विमलचेतसां राष्ट्रभक्तानां जनयात्रायां गोलिकावर्षमुपाकंस्त। कात्स्न्येनानपेक्षितं निन्दनीयञ्चावर्तिष्ट जघन्यानां शासकानामेतद् दुष्कृत्यम्। यदा तेषामाग्रे यास्त्रसम्भारः समाप्तप्रायोऽजनि तदा भीता नगर-रक्षिण आत्मानं गोपायितुं प्रायतिषत परं कुद्धा राष्ट्रभक्तास्तान् यथायोग्यं प्राबल्येन ताडयाञ्चक्रुः। तदात्यन्तं भीता नगररक्षिण आस्थानभवनेऽन्तर्हिता अभूवन्। क्षुब्धो

जनसम्पर्दस्तद् भवनमेव ज्वालयाञ्चकार। ज्वलतो भवनाद् बहिरागन्तुं प्रवर्तितान् तान्, दुष्टान् देशभक्ताः स्वातन्त्र्यसमरयोद्धारः प्रचण्डं ताडयन्तो गतजीवितान् व्यधुः, हत्वा च तान् तेषां शवानग्निसाच्चक्रुः। द्वाविंशतिर्नगररक्षिणः प्राणैर्वञ्चिता बभूवुः। १९२२तमे संवत्सरे फरवरी-मासस्य पञ्चम्यां तिथौ संवत्तयानया समुत्पत्त्या व्यथितो महात्मा गांधि-महाभागः सत्याग्रहमपानैषीत्। सत्याग्रहस्यैष अपनय आङ्ग्लशासकान् प्रोदसीषहत्। मार्चमास-स्याष्टादश्यां तिथौ शासनं गांधिमहोदयं षड्वर्षेभ्यः कारागारआसेधीत्।

स्वतन्त्रतासंग्राममेवं मध्येऽपनीय वाग्रहितैः स्थित्वैवात्याचारान् विषहमाणैर-स्माभिः कथं स्वातन्त्र्यमधिगन्तुं शक्यते? यथा लौहशृङ्खला तक्षणीदुघ्नणयोः साहाय्येनैव कर्तितुं शक्यते तथैवास्माभिः केवलं भैक्ष्येणाङ्गलान् व्याहृत्य स्वातन्त्र्यं प्राप्तुं न शक्यते, अत्याचारिण एतानाङ्गलांस्तु पूर्णशक्त्या प्रहृत्यैव मातृभूम्या बहिः कर्तुं शक्यते- इत्यवर्तिष्ट चिन्तनं केषाञ्चिन्नेतृणाम्। नैके नेतार आङ्ग्लवस्तूनां परित्यागेन, बहिष्कारेणासहयोगमार्गेण चैव स्वातन्त्र्यसमरमार्गे प्रगन्तुमचीकमन्त। मोती-

लालनेहरूचित्रज्ञानदासप्रभृतयो नैकेऽन्ये नेतारः परिषत्सु प्रविश्यैव भारतवासिनां हिताय संघर्षमौपयिकममंसत। एवं कांग्रेसदलस्यैव शाखारूपेण मोतीलालनेहरूचित्रज्ञानदास-प्रभृतीनां नेतृत्वे स्वराज्यपार्टीत्यभिधेयं दलं प्रादुरभूत्। निर्वाचनेषु भागं गृहीत्वा परिषत्सु बहुमतं प्राप्य देशवासिनां जीवनं भद्रतरं विधातुं यत् किञ्चिदपि कर्तुं शक्यते तत्सर्वं कारयितव्यमित्यवर्तिष्टास्य दलस्य नेतृणां सङ्कल्पः। वल्लभभाईपटेल-सीराजगोपालाचारी-राजेन्द्रप्रसादप्रभृतयो नेतारः संघर्षमार्गमेवौपयिकममंसत। १९२३तमे संवत्सरे सितम्बरमासस्य पञ्चदश्यां तिथौ दिल्लीमहानगरे संवृत्ते कांग्रेसदलस्याधिवेशने सम्प्रधारणानन्तरं निर्णीतमभूद् यदसहयोगान्दोलनं निरन्तरं प्रवर्तिष्यते परं ये निर्वाचनेषु विजयं प्राप्य परिषत्सु प्रविश्य देशस्याभ्युदयाय प्रयियतिषन्ते ते तथा कर्तुं स्वतन्त्राः स्थास्यन्ति। अवितथमेव स्वराज्यदलमवर्तिष्ट पृथक् नामाथापि नैतद्वलं भारतीयराष्ट्रियकांग्रेसदलात् पृथगवर्तिष्ट।

टिप्पणी : अपनीय - वापस लेकर, तक्षणी - छेनी, दुधणः - हथौड़ा, व्याहत्य - परे भगाकर, प्रयियतिषन्ते - प्रयत्न करना चाहते हैं (प्रभयत्, सन्, लट्, प्र.पु.ब.व.).

चित्रज्ञानदासमहाभागः पण्डितमोतीलालनेहरूमहाभागश्चात्मनो व्यवसायं विसृज्य साकल्येन देशस्य स्वतन्त्रतासंग्रामाय समर्पिता-

वजनिषाताम्। उभावात्मनः प्रासादसदृशं गृहमन्यानि च सुखसाधनानि परित्यज्य देशस्याभ्युदयकार्ये व्यासक्ताववर्तिषाताम्। १९२३तमे संवत्सरे नवम्बरमासे केन्द्रीयविधान-परिषदो निर्वाचनानि सम्पन्नान्यभूवन्। यद्यपि स्वराज्यदलस्य नेतृणां पार्श्वे उपकल्पनायात्यन्तं सीमितोऽवर्तिष्ट कालस्तथापि स्वराज्य-दलमेकोत्तरैकशतं स्थानेषु द्वाचत्वारिंशत् स्थानेषु विजयं प्राप्यात्मनो महत्त्वं प्राददर्शत्। नैकेषु प्रान्तेषु स्वराजदलं बहुमतमवापत्। बङ्गाल-बम्बय्युत्तरप्रदेशराज्येषु स्वराज्यदलस्य स्थितिर्वर्तिष्ट सुदृढा। १९२४तमे संवत्सरे जनवरीमासस्य त्रयोदश्यां तिथौ महात्मा गांधिमहोदयो यर्वदाकारागारान् मुक्तोऽभूत्। स्वराज्यदलस्य परिषदां निर्वाचनेषु भागग्रहणं गांधिमहोदयाय नारोचिष्ट। दीर्घं विमर्शानन्तरं गांधिमहोदयो यथाकथञ्चित् सम्मतोऽभूत्। वस्तुतः स्वराज्यदलस्य सदस्यानां परिषत्सु साहसपूर्णानि कार्याण्यवलोक्य गांधिमहोदयो विश्वस्तोऽभूद् यदेषां नेतृणां परिषत्सु गमनं हितकरं स्थास्यति। देशवासिनां समर्थनं स्वराज्यदलस्य सदस्यान् सातिशयमौर्जिजत्। ते प्रत्येकं विषये परिषत्सु प्रजानां हितं निरीक्षमाणा आङ्गलानभ्यबीभवन्। स्वातन्त्र्य-समरस्यैते वीरयोद्धारः स्थानीयनिकायेष्वप्यात्मनो वर्चोऽसिधन्। चित्रज्ञान-दासोऽभूत् कलकत्ता-नगरनिगमस्याध्यक्षो विठ्ठलभाईपटेलश्च बम्बई-

नगरनिगमस्य। अहमदाबादनगरपालिका बल्लभभाईपटेलमहाभागस्याध्यक्षत्वे नगर-वासिनां जीवनं भद्रतरं व्यधात्।

कञ्जर्वेटिवदलस्याङ्गलशासनं भारतस्य शासनव्यवस्थां समीक्षितुं साइमनस्याध्यक्षतायां सप्तसदस्यानामायोगं नियोजयाञ्चके। अस्यायोगस्य सर्वे सदस्या आङ्गला एवावर्तिषत। नैकोऽप्येषु भारतीयः समाविष्टोऽवर्तिष्ट। भारतस्य शासनव्यवस्थां समीक्षितुं नियुक्त आयोगे नैकस्यापि भारतीयस्य समावेशो भारतीयान् निरतिशयमचुक्षुभत्। इममेव विषयमधिकृत्य भारतीया नेतारोऽस्या-योगस्य विरोधमकार्षुः। सुष्ठु सम्प्रधार्येति व्यवसितमभूद् यद्यस्मिन्नायोगे भारतीयाः समाविष्टा न वर्तन्ते स आयोगो यदा भारत-मागच्छेत् तस्य सदस्यानां विरोधः प्राबल्येन विधीयेत। सामान्यजना उत्क्रोशन्ती जनयात्रा-रूपेण विरोधमभिव्यञ्ज्युः, परिषत्सदस्याश्च परिषत्सु शासनाय वैषम्याण्युपस्थापयेयुः। १९२७तमे संवत्सरे कांग्रेसदलस्याधिवेशने विरोधस्यैष प्रस्तावः पारितोऽभूत्। १९२८तमे संवत्सरे फरवरीमासस्य तृतीयायां तिथौ यदा साइमनायोगस्य सदस्या भारतमभ्यायासिषुस्तदा सम्पूर्णो देशो हरतालेन गतिहीनोऽजनि। "व्यपगच्छ साइमन!" इति लिखितैः कृष्णध्वजैः सह "व्यपगच्छ साइमन" इत्युच्चैः स्वरेणोत्क्रोशन्तो देशवासिनो बम्बईमहानगरस्य

मार्गेषु विशालया जनयात्रयाऽऽत्मनो विरोध-मभिव्याञ्जिषुः। कलकत्तालाहौरलखनऊ-विजयवाडापूनाप्रभृतिषु नगरेषु साइमनो यत्रापि जगाम सर्वत्र "व्यपगच्छ साइमन" इत्युत्क्रोशैः सह कृष्णध्वजान् प्रदर्शयन् जनसम्मर्दो विरोधमभिव्याञ्जीत्। मद्रासनगरे उत्क्रोशन्तं जनसम्मर्दं नियन्त्रयितुं प्रवर्तितानां नगररक्षिणां गोलिकया विरोधं प्रदर्शयन्नेको देशभक्त आत्मनो जीवनमहंषीत्।

तद्वलिदानं पूर्वमेव क्षुब्धानां देशवासिनां क्रोधज्वालां भूयोऽप्युददीदपत्। टीप्रकाशने-त्यभिधेयो देशभक्त आत्मनो वक्षःस्थलमुद्धाट्य नगर-रक्षिणमाह्वयमानो व्याहर्षीत्, "कामयसे चेत् प्रहरात्मनो द्विनालिकायाः सर्वा गोलिकाः"। साइमनस्य बहिष्कारं कुर्वत्सु देशवासिषु यथा यथा शासकानामत्याचारा अवर्धिषत तथा तथा तेषां क्रोधज्वाला भूयोऽप्युद्दीप्ताजनि युद्धञ्च प्रचण्डतरमजनि। नगररक्षिणो युवसु वृद्धेषु महिलासु पुरुषेषु, सम्पूर्णं जनसम्मर्देऽनालोचितं यष्टिका अववर्षन्। लखनऊनगरे ते पण्डित-जवाहरलालनेहरू यष्टिकाभिरतीतडन्। गोविन्द-बल्लभपन्तमहाभागोऽपि यष्टिकाप्रहारैर्मुक्तो नास्थात्। सातिशयं निन्दनीयावर्तिष्ट लाहौरस्य समुत्पत्तिः। लाहौरनगरे पुलिसबलं सर्वथा शान्ते पूर्णतया नियन्त्रिते च जनसम्मर्दे यष्टिका अववर्षत्।

— पटियाला, 9781124775

तिलोत्तमा

□ प्रो.ताराशंकरशर्मा पाण्डेयः

नो जाने कथमागतास्ति तनयारूपे नु पित्रोः प्रिया
भाग्यं किं फलितं कदाचिदयि नौ प्राग्जन्मकर्माश्रयम् ।

येनास्मत्सदने मनोभिलषिताऽऽ-याता प्रसन्नानना
सा स्वर्गीयतिलोत्तमातिललिता वेधःप्रदत्तोपदा ।।१।।

या 'तारा' पितृनेत्रनिष्ठचलिता हृत्पद्मकोशाश्रया
पुत्री चन्द्रिचन्द्रिकेव विसृता गेहोज्ज्वला प्राङ्गणे ।
दीप्यद्-'दीपशिखा' सुवर्णलसिता स्नेहावृता शांकरि
सा स्वर्गीयतिलोत्तमातिललिता वेधःप्रदत्तोपदा ।।२।।

पुत्रीयं गृहऋद्धिरस्ति जगती-लक्ष्मीश्च विष्णोः कृपा
ज्योतीरश्मिपूर्वजा समभवद् गार्हस्थ्यभाग्योदया ।
नित्यं दृष्टवती परोपकृतिकान् स्वप्नान् विशेषाशयान्
सा स्वर्गीयतिलोत्तमातिललिता वेधःप्रदत्तोपदा ।।३।।

सेवाकार्यमनस्विनी सहृदया संकल्पसौधोत्सवा
शिक्षाक्षेत्रविचारचारुचरणा चेतश्चिकित्सालये ।
विष्ट मानवतां नवां सुखकरीं स्वीकृत्य कर्मादधात्
सा स्वर्गीयतिलोत्तमातिललिता वेधःप्रदत्तोपदा ।।४।।

यासीत् स्नेहमयी सखीसहचरी लावण्यपूर्णाकृतिः
माधुर्यं सृजतीव वाचि मिलने सौहार्दमूर्तिश्च या ।
कालेजे पठने कुशाग्रमतिता मन्तव्यसन्धारिणी
सा स्वर्गीयतिलोत्तमातिललिता वेधःप्रदत्तोपदा ।।५।।

सोत्साहं सकलेऽपि कर्मणि च या भागं गृहीत्वाग्रतो
मुख्यं स्थानमवाप्य सन्ततमथो सर्वप्रियाभूत् सदा ।
पित्रोर्मानप्रसारतत्परतया कार्यस्य सम्पादिका
सा स्वर्गीय तिलोत्तमातिललिता वेधःप्रदत्तोपदा ।।६।।

रत्नानां हि तिलं तिलञ्च मनसा संगृह्य वेधाश्च स
लोकानां विदधे मनोमणिकर्णी सिद्धां जगत्सुन्दरीम् ।

नाम्ना ख्याततिलोत्तमा सुरपतेरिन्द्रस्य चेतोजया
सा स्वर्गीयतिलोत्तमातिललिता वेधःप्रदत्तोपदा ।।७।।

सच्चक्षुः मनसश्च चारुचरिता सोन्मादनेत्रङ्गता
कीनाशैश्च चिकित्सकैः सुमिलितैर्दुष्टैश्चाधर्मैः ।
दुष्टेतोभिरहो रहोवगणिता सामर्थ्यरिपीकृता
सा स्वर्गीयतिलोत्तमातिललिता वेधःप्रदत्तोपदा ।।८।।

कन्यारत्नमुषो द्विषो नरभुवः सिंहं नृसिंहं प्रभुं
जानीयुर्नखदारुणं शिशुकुपं दंष्ट्राकरालं पुनः ।
याता न्यायकृते प्रभोश्च शरणं दुर्गेव सा जागृयात्
सा स्वर्गीयतिलोत्तमातिललिता वेधःप्रदत्तोपदा ।।९।।

रे रे! नास्ति विलम्बनं हि सुमनः-संसद्गृहे भारते
सन्ति न्यायरता नवाश्च विबुधा मानापमाने पराः ।
तस्माद्रोगनिदानशोधकरणं शीघ्रातिशीघ्रं जयेत्
सा स्वर्गीयतिलोत्तमातिललिता वेधःप्रदत्तोपदा ।।१०।।

कर्तव्या सकलैर्जनैश्च सकलैर्विश्वासभूमिर्दृढा
येन न्यायपथाच्च विभ्रममतिर्लोको न जायेत भोः ।
काम्यास्ते सुखशान्तिरत्र सततं कन्या च जीयात् सदा
सा स्वर्गीयतिलोत्तमातिललिता वेधःप्रदत्तोपदा ।।११।।

- इति जयपुरवास्तव्येन राष्ट्रपतिसम्मानित-

प्रतिनवब्राह्मणभट्ट-

पण्डितश्रीमोहनलालशर्मापाण्डेयात्मजेन श्रीकल्लाजी-

वैदिकविश्वविद्यालयकुलपतिना प्रोफेसर(डॉ.)

ताराशंकरशर्मापाण्डेयेन प्रणीतं 'तिलोत्तमा'

नामकाव्यं सम्पूर्णम् ।

श्रीमद्भगवद्गीतायां विषादस्य लक्षणकारणनिवारणम्

□ प्रो. डॉ. उषाकिरणयादवः

अर्जुन एकः श्रेष्ठो मानवो योद्धा चासीत्^१ किन्तु धर्मक्षेत्रे यदा उभयोः सेनयोः स्थितान् पितॄन् पितामहानाचार्यान्मातुलान् भ्रातॄन्, पुत्रान्, पौत्रान्, श्वसुरान्, सखीन् सुहृदश्चापश्यत्तदा तान् समीक्ष्यातिकृपायुक्तो विषादग्रस्तोऽभवत्^२। तदुपरान्तमर्जुनश्रीकृष्णमध्ये यो संवादोऽभवत् स समग्ररूपे तु वस्तुतः विषादस्य लक्षणकारणनिवारणमेवास्ति ज्ञान-विज्ञानमन्यद् सर्वमर्जुनस्य प्रासङ्गिकजिज्ञासानुरूपं प्रदत्तं जगद्गुरुणा। विषादग्रस्तो भूत्वा अर्जुनो यदकथयत् स्वकीयां दशामधिकृत्य तेन विषादयुक्तस्य जनसामान्यस्य लक्षणानि स्पष्टीभवन्ति। सहयोगिजनेन प्राथमिकरूपे विषादयुक्तेन जनेन कीदृशो व्यवहारः कर्तव्यः विषादस्य विकटदशायां विषादग्रस्तमनुष्येण किं करणीयं, परामर्शदात्रा जनेन विषादस्य निवारणार्थं किं करणीयमिति सर्वमेव ज्ञातुं शक्यते विषादयुक्तार्जुनश्रीकृष्णसंवादेन। सर्वप्रथमं विषादस्य लक्षणानि कथ्यन्ते-

1. विषादयुक्तस्य जनस्य गात्राणि सीदन्ति।
2. मुखं परिशुष्यति।
3. शरीरे कम्पनं भवति।
4. रोमहर्षः जायते।
5. हस्ताद् वस्तु निपतति।
6. त्वचि दहनं भवति।
7. अवस्थानुमसमर्थता जायते।
8. मन अस्थिरं भवति^३।
9. कर्तव्यस्य प्रधानतायाः स्थाने तस्य परिणामो मुख्यो भवति परिणामस्यानुकूलतायामपि प्रतिकूलता दृश्यते च।

10. कर्तव्यविमुखता संजायते तत्कृते च विषादयुक्तेन मनुष्येणानेकानि कारणान्यपि प्रस्तुतीक्रियन्ते। यथाऽर्जुनस्य कृते धर्मयुद्धस्वरूपकर्तव्यस्य स्थाने स्वजनानां रक्षा अवधो वा प्रधानोऽभवद् विजयः राज्यं, सुखानि भागाश्चानुकूलपरिणामाः अपि प्रतिकूलाः संजाताः यतस्तेषामुपभोक्तारः प्रियजनस्तु युद्धे नष्टाः भविष्यन्ति। युद्धस्याकरणायाऽन्यान्यपि बहूनि कारणानि कथितानि विषादयुक्तेनार्जुनेन^४।

11. विषादे विकटे संजाते जनः पूर्णतः निराशो भूत्वा शोकसंतप्तः सन् अश्रुपूर्णाकुलेक्षणो जायते^५। **लक्षणैरे-भिर्युक्तेन जनेन सह करणीयः प्राथमिको व्यवहारः-**

1. पार्श्ववर्तिना मित्रादिविश्वस्तेन जनेन सहानुभूतिपूर्वकं कथनीयं यदेतत् कर्म तवानुकूलं नास्ति। 2. कार्यनिष्पादनार्थं पूर्णतः सज्जो भूत्वा प्रस्तुतीकरण-समयेऽकस्मादेवा कादर्यता, भ्रांतिः, निराशा च सर्वथाऽनुचितास्ति, एताः सज्जनैरसेवनीयाः। दशैषा सुखस्य यशसश्च प्रतिकूलाऽस्ति। 3. कथनीयं विषादयुक्तं जनं यत्त्वया मानसिकदौर्बल्यमिदं विहाय स्वस्य कर्तव्यः करणीयः, यथा श्रीकृष्ण अकथयदर्जुनमित्थम् -

6. कुतस्त्वा कश्मलमिदं विषमे समुपस्थितम्।
अनार्यजुष्टमस्वर्ग्यमकीर्तिकरमर्जुन॥

क्लैब्यं मा स्म गमः पार्थ नैतत्त्वय्युपपद्यते।
क्षुद्रं हृदयदौर्बल्यं त्यक्त्वोत्तिष्ठ परन्तप^६॥

प्राथमिकपरामर्शोपरान्तं व्यवहारः -

1. विषादयुक्तेन जनेन पुनः कार्यपरित्यागस्य स्वदृष्ट्याऽसंगतहेतवः प्रस्तोतुं शक्यन्ते।
2. कार्यस्य परिणामसम्बन्धिनी शंका प्रकटितुं शक्या।

3. किंकर्तव्यविमूढतावशात् परामर्शदातुः हितैषिजनस्य पूर्णशरणागतिरपि ग्रहीतुं शक्या मार्गदर्शनार्थं यथा अर्जुन अकरोत् -

कथं भीष्ममहं संख्ये द्रोणं च मधुसूदन ।
इषुभिः प्रतियोत्त्यामि पूजार्हावरिसूदन ॥

गुरुनहत्वा हि महानुभावान् -
श्रेयो भोक्तुं भैक्ष्यमपीह लोके ।
हत्वार्थकामांस्तु गुरुनिहैव
भुञ्जीय भोगान् रुधिरप्रदिग्धान् ॥
न चैतद्विदमः कतरन्नो गरीयो-
यद्वा जयेम यदि वा नो जयेयुः ।
यानेव हत्वा न जिजीविषाम-
स्तेऽवस्थिताः प्रमुखे धार्तराष्ट्राः ॥
कार्पण्यदोषोपहतस्वभावः
पृच्छामि त्वां धर्मसम्मूढचेताः ।
यच्छ्रेयः स्यान्निश्चितं ब्रूहि तन्मे
शिष्यस्तेऽहं शाधि मां त्वां प्रपन्नम् ॥
न हि प्रपश्यामि ममापनुद्या-
द्यच्छोकमुच्छोषणमिन्द्रियाणाम् ।
अवाप्य भूमावसपत्नमृद्धं-
राज्यं सुराणामपि चाधिपत्यम् ॥

अत्रावधारणीयमिदमस्ति यद् विषादयुक्तेन जनेन स्वस्य कस्यापि प्रियजनस्य समक्षं स्वस्य दशायाः कथनम-
वश्यङ्कुरणीयं प्राथमिकसहायतया यदि समस्यायाः
समाधानं न भवति तर्हि पुनः निवेदनं करणीयं शरणागतिः
वा प्राप्तव्या समाधानपर्यन्तम् ।

विषादनिवारणे विश्वस्तजनस्य भूमिका-

विषादयुक्तजने पूर्णतः शरणागते सति विश्वस्तजनेन
स्वस्य सामर्थ्यान्तरूपं सहायता यथोचितं
मार्गदर्शनञ्चावश्यं करणीयं यथा शिष्यभावेन शरणागते
सति गुरुः भूत्वा श्रीकृष्ण अर्जुनस्य सहायतां

मार्गदर्शनञ्चाकरोत् येन 'न योत्स्ये' इति दशापत्रः^६ अर्जुनः
नष्टो मोहः स्मृतिर्लब्धा त्वत्प्रासादान्मयाच्युत ।
स्थितोऽस्मि गतसन्देहः करिष्ये वचनं तव^७ ॥

इति सकारात्मकरूपे परिणतोऽभवत् । विषादग्रस्त-
स्यार्जुनस्य श्रीकृष्णेन कृतसहायतया स्पष्टीभवति यत्
सहायतारूपे स्मितेन सह वार्तायाः प्रारम्भः करणीयः ।
तस्मिन्नात्मविश्वासो विधातव्यः, यत्त्वं श्रेष्ठोऽसि, किन्तु
व्यवहारोऽयं विपरीतः । मार्गदर्शनार्थं विषादस्य
यथार्थकारणानि ज्ञातव्यानि, तदनुरूपमेवोपायाः
करणीयाः यथा जगद्गुरुः जानाति स्म यदर्जुनस्य
विषादस्य द्वे कारणे स्तः । 'स्वजनमोहः' परिणाम-
विषयक संशयश्च ।

मोहस्य कारणमज्ञानमस्ति यस्य निराकरणं ज्ञानेन
भवत्यतः भगवान् ज्ञानं दत्तवानर्जुनाय यत् येषां
स्वजनानामभिज्ञानं त्वं पूर्णतो नश्चरं करोषि तन्मिथ्याऽस्ति
यतः मनुष्याणां शरीराणि नश्चराणि सन्ति आत्मा
त्वविनाशी विद्यते । नश्चरदेहास्तु जायन्ते नश्यन्ति च पुनः
पुनः । प्राकृतिकसत्येऽस्मिन् कीदृशो मोहः । मनुष्याणां-
मात्मिकस्वरूपविषये यथार्थज्ञानं प्रदत्तं श्रीगुरुणा
अतिस्पष्टतया^८ ।

गुरुणा इदमपि स्पष्टीकृतं यत् यदि त्वमात्मानं नित्यजातं
नित्यमृतं वा मन्यसे तथापि त्वया शोको न कर्तव्यो यतः

'जातस्य हि ध्रुवो मृत्युर्ध्रुवं जन्म मृतस्य च ।
तस्मादपरिहार्येऽर्थे न त्वं शोचितुमर्हसि'^९ ॥

जगद्गुरुर्जुनस्य कर्मफलसम्बन्धिचिन्तायाः समाधानं
कर्मयोगस्य ज्ञानेनाकरोदित्यम् -

'कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥

योगस्थः कुरु कर्माणि सङ्गं त्यक्त्वा धनञ्जयः ।

सिद्ध्यसिद्ध्योः समो भूत्वा समत्वं योग उच्यते ॥

बुद्धियुक्तो जहातीह उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् १२ ॥

निष्कर्षतः कथितुं शक्यते यद् व्यवहार -

सत्परामर्शस्वरूपसहायताया आधाररूपं गीताज्ञान-
विज्ञानमिदं विषादनिवारणेऽपि महत्त्वपूर्णमस्ति
विषादस्याभिज्ञाने त्वस्त्येव ।

- सेवानिवृत्ता आचार्या,

(संस्कृते) सेमुमा, राजकीयकन्यामहाविद्यालयात्

भीलवाड़ानगरे (राजस्थानम्),

चलसङ्केतांकाः - ९४१४८१२१०५

सन्दर्भाः

१. क-पाण्डवार्वा धनञ्जयः ।

ख - मा शुचः सम्पदं दैवीमभिजातेऽति पाण्डव ॥

श्रीमद्भगवद्गीता, १०/३७, १६/५

२. तत्रैव, १/२६-२८

३. दृष्ट्वैर्म स्वजनं कृष्ण युयुत्सु समुपस्थितम् ॥

सीदन्ति यम गात्राणि मुखं च परिशुष्यति ।

येपशुश्च शरीरे मे रोमहर्षश्च जायते ॥

गाण्डीवं हंसते हस्तात्पक्ष्मचैव परिदहते ।

न च शत्रोन्मयवस्थानुं भ्रमतोव च मे मनः ॥

तत्रैव, १/२८-३०

४. तत्रैव, १/३१-४६

५. क - एवमुक्त्वार्जुनः सङ्कल्पे रथोपस्थ उपविशत ।

विरुज्य सशरं चापं शोकसंविग्रमानसः ॥

तत्रैव, १/४७

ख - तं तथा कृपयाविष्टमश्रुपूर्णकुलेक्षणम् ।

विषीदन्तमिदं वाक्समुवाच मधुसूदनः ॥

तत्रैव, २/१

६. तत्रैव, २/२-३

७. तत्रैव, २/४-८

८. तत्रैव, २/९

९. तत्रैव, १/८/७३

१०. तत्रैव, २/१०-२५

११. तत्रैव, २/२६-२७

१२. तत्रैव, २/४७-४८, ५०



पाञ्चजन्य



Organiser

आज ही सदस्य बनें

वार्षिक सदस्यता शुल्क

भारत में - 1450/-

अंतरराष्ट्रीय - 240 यूएसडी

वार्षिक सदस्यता शुल्क

भारत में - 1450/-

अंतरराष्ट्रीय - 240 यूएसडी

संपर्क सूत्र

814-32-32-814

Bharat Prakashan (Delhi) Limited

The Address, Plot No. 48, District Centre Mayur Vihar Phase-1 Ext, Delhi-110021, India

भारतीसमुपासकाः श्रीराधासर्वेश्वरशरणदेवाचार्याः

□ डॉ. स्नेहलताशर्मा

‘ऋते ज्ञानात् मुक्तिः, इत्यनुसारं संसारेऽस्मिन् विना ज्ञानात् मुक्तिर्न लभ्यते। ज्ञानरूपसाधनेनैव मानवकल्याणं भवति। ज्ञानस्य वैशिष्ट्यं प्रदर्शयन् भगवता श्रीकृष्णेनोक्तम् -

न हि ज्ञानेन सदृशं पवित्रमिह विद्यते।

तत्स्वयं योगसंसिद्धः कालेनात्मनि विन्दति ॥^१

संस्कृतवाङ्मयमतिविस्तृतमस्ति। ज्ञानस्य कोषरूपेण संस्कृतवाङ्मयं समग्रविश्वहिताय प्रभवति। मानवजीवनस्य कल्याणाय, विकासाय संवर्धनाय, चतुर्वर्गफलप्राप्तये च भारतीयाः सम्प्रदायाः विशिष्टाः सन्ति। वस्तुतस्तु गुरुपरम्परागता आचार्यपरम्परागता वा संघटिता संस्था ‘सम्प्रदायः’ इति नाम्ना सुप्रथितैव। सम् ‘प्र’ उपसर्गपूर्वक ‘दा’ धातोः घञ् प्रत्ययेन निष्पन्नोऽयं ‘सम्प्रदाय’ इति शब्दः गुरुपरम्परागतोपदेशबोधको वर्तते। गुरुमन्त्रोऽपि सम्प्रदायत्वेन व्यवहियते जनैः। प्रमुखसम्प्रदायेषु वैष्णवसम्प्रदायान्तर्गतस्य श्रीनिम्बार्क-सम्प्रदायस्य स्थानं विशिष्टमेव। अस्य सम्प्रदायस्य प्रादुर्भावः श्रीबृह्मणः मानसपुत्रश्रीसनकादिमहर्षि-भिरभवत्। निम्बार्कसम्प्रदायस्य आचार्याः ‘श्रीनियमानन्दाः’ आसन्। कथ्यते यत् निम्बवृक्षस्योपरि सूर्यदर्शनानन्तरमेव श्रीनियमानन्द-स्य नाम ‘निम्बार्कः’ संजातः अतएव निम्बार्कैः प्रसारितः सम्प्रदाय एव निम्बार्कसम्प्रदाय इति नाम्ना

प्रसिद्धोऽभवत्। द्वैताद्वैतवादः निम्बार्कसम्प्रदायस्य मूलसिद्धान्तोऽस्ति। सिद्धान्तोऽयं व्यापकत्वात् ब्रह्म-जीव-माया-सृष्टि-प्रलय-चेतन-अचेतन-तत्त्वानां श्रेष्ठरीत्या व्याख्यां प्रस्तौति।

श्रीसुदर्शनचक्रावतार आद्याचार्यः जगद्गुरुः श्रीभगवन्निम्बार्काचार्यः देवर्षिनारदात् दीक्षां सम्प्राप्य श्रीहंससनकादिद्वारा परम्परागतस्य स्वाभाविक-द्वैताद्वैतसिद्धान्तस्य श्रीयुगलकिशोर-श्रीराधाकृष्णस्य युगलोपासनायाः जगति प्रचारं प्रसारं च कृतवानिति। अस्यामेव परम्परायाम् अनन्तश्रीविभूषितः निम्बार्क-पीठस्थः जगद्गुरुः श्रीराधासर्वेश्वरशरणदेवाचार्यः श्री ‘श्रीजी’ महाराजः संस्कृतिसमुन्नायकः, संस्कृतसमुपासकः, विशिष्टव्यक्तित्वसम्पन्नः, वैदिकधर्मध्वजोद्वाहकः, ऋषिकल्पः, वैदिक-परम्परासंवाहकः धर्माचार्यः सुप्रसिद्ध एव।

संस्कृतसाहित्यसम्पोषकरूपेणापि श्रीजी-महाराजस्य स्मरणं क्रियते विद्वद्भिः।

व्यक्तित्वस्य परिचयः -

श्रीराधासर्वेश्वरशरणदेवाचार्यः श्री ‘श्रीजी’ महाराजस्य जन्म विक्रमसम्बत् 1986 वैशाखमासस्य शुक्लपक्षस्य प्रतिपत्तिथौ शुक्रवासे कृत्तिकाक्षत्रे तदनुसारं मईमासस्य दशमदिने 1929 ईसवीये अभवत्। राजस्थानवास्तव्यस्य परमपावनगौड-ब्राह्मणवंशस्यैकस्मिन् परिवारे किशनगढ़-अजय-

मेरुस्थले संजातस्य अस्य मातुर्नाम स्वर्णलता (सानीबाई) पितुर्नाम च श्रीरामनाथगौड आसीत्। अखिलोऽयं परिवारः श्रीनिम्बार्कसम्प्रदायस्य परम्परानुयायी आसीत्। बालकस्य नाम 'रतनलालः' आसीत् किन्तु कृत्तिका नक्षत्रस्य तृतीयचरणे जन्मत्वात् 'उत्तमचन्दः' नाम विहितः। बाल्य-कालादेव रतनलालस्य धार्मिककार्येषु पठने च-रुचिरभूत्।

बाल्यकालादेव रतनलालस्य भवितव्यतां तथा च सदाचार-सद्भिचारसम्बन्धिभावान् अवगम्य अनन्तश्रीविभूषितजगद्गुरुः निम्बार्काचार्यपीठाधि-पतिः श्रीबालकृष्णशरणदेवाचार्यः अतीव प्रसन्नः अभवत्।

विद्वत्परिषद्द्वारा विक्रमसंवत् 1997 वैशाख-शुक्लप्रतिपदायाम् एकादशवर्षीयाय बालकाय रतनलालशर्मणे आचार्यपीठस्य उत्तराधिकारिपदस्य नियुक्तिप्रस्तावः आचार्यसमक्षं प्रस्तुतः। प्रतिभा-सम्पन्नं ज्ञात्वा तस्य जन्मपत्रिकां विलोक्य पितृभ्यां सत्परामर्शं विधाय विक्रमसम्बत् 1997 वत्सरे आषाढमासस्य शुक्लपक्षस्य द्वितीयायां तिथौ जुलाईमासे 1940 ईसवीये विधिविधानपूर्विकां पञ्चसंस्कारयुक्तविरक्तवैष्णवीं दीक्षां प्रदाय युवराजपदेऽस्य नियुक्तिः संजाता। एतदनन्तरं प्रारम्भिकी संस्कृतशिक्षा प्रदत्ता। निम्बार्कपीठस्य श्रीबजरंगलालव्यासोऽपि बालकमेतं पाठितवान्। तदनन्तरमध्यापनार्थं विरक्तवैष्णव-ब्रह्मचारी-पण्डितश्रीलाडिलीशरणमहोदयाः नियुक्तवन्तः।

श्रीराधासर्वेश्वरदेवानां श्रीआचार्यपीठासीनत्वम्-

चतुर्दशवर्षीयायामवस्थायां स्वगुरुदेवस्य गोलोकधामानन्तरं ज्येष्ठमासे शुक्लपक्षे द्वितीयायां तिथौ 05 जून 1943 ईसवीये श्रीनिम्बार्काचार्यपदे पीठासीनोऽभवत्। तदैव तेन सर्वसम्मत्या 'श्रीसर्वेश्वरसंघ' इति संस्थायाः प्रतिष्ठापना कृता। सः वृन्दावने एव निवसन् नैकशास्त्रनिष्णातैर्विद्वद्भिः व्याकरणन्यायवेदान्तसाहित्यादीनां शास्त्राणां विधिवदध्ययनं कृतवान्। भारतीयसंस्कृतिसमुन्नतौ कृतभूरिपरिश्रमः धर्मकर्म-सम्पादकः आचार्य एष निरन्तरं विविधगतिविधिषु व्यापृतो भूत्वा संस्कृतसंस्कृतिसंवाहकोऽभूत्। नैकशास्त्रेषु अविरतगतिमानयमाचार्यः संस्कृतलेखनक्षेत्रेऽपि महद्योगदानं अददत्। सर्वेश्वरदेवाचार्यस्य सारस्वतसाधनायाः प्रतिफल-मधोलिखितानुसारं साहित्यप्रकाशनरूपे प्रतीयते -

पद्यसाहित्यम् -

1. भारत-भारतीवैभवम् (राष्ट्रीयकाव्यम्)
2. युगलगीतिशतकम् (गीतिकाव्यम्)
3. निकुञ्जसौरभम्

स्तोत्रसाहित्यम् -

1. श्रीस्तवरत्नाञ्जलिः
2. श्रीयुगलस्तवविंशतिः
3. श्रीराधामाधवशतकम्
4. श्रीसर्वेश्वरशतकम्

5. श्रीजानकीवल्लभस्तवः
6. श्रीनिम्बार्कगोपीजनवल्लभाष्टकम्
7. श्रीहनुमानष्टकम्
8. श्रीनिम्बार्कस्तवार्चनम्
9. श्रीराधाशतकम्
10. श्रीवृन्दावनसौरभम्
11. श्रीमाधवप्रयत्नाष्टकम्
12. श्रीराधाराधनम्
13. श्रीपरशुरामरत्नावली
14. श्रीमन्त्रराजप्रदीपार्थः
15. श्रीगौशतकम्
16. आचार्यपञ्चायतनस्तवम्

एतदतिरिक्तं हिन्दीभाषामधिकृत्यापि आचार्यैः नैकग्रन्थाः प्रणीताः। श्रीराधासर्वेश्वरदेवाचार्यः आयुर्वेदचिकित्साविज्ञानस्य गभीरचिन्तनेन विशिष्टनपि चिकित्सकान् विस्मितान् विदधाति।

रसभावगुणालंकारपूर्णाभिः संस्कृतहिन्दी-काव्यरचनाभिः वाग्देवतायाः वैभवमभिवर्धयति। नानाविधवाद्यसङ्गीतादिललितकलासु अपि नैपुण्यं विदधाति।

एषः आचार्यः राजस्थानप्रान्ते भारतीय-संस्कृतप्रचारसंस्थानद्वारा प्रकाशितायाः 'भारती' संस्कृतमासपत्रिकायाः संरक्षकत्वमुद्वहतिस्म^२। काले काले संस्कृतविद्यासेवासुलग्नानां विद्यार्थिनां

विदुषां च सम्माननं सर्वदा सम्पादयति स्म। निम्बार्कसम्प्रदायस्य प्रचाराय प्रसाराय च बद्धपरि-करः आचार्यः शास्त्रचिन्तनपरायणः शास्त्रार्थायोजने दत्तावधानः काव्यनिर्माणकलाकुशलः विद्वद्भिः समादृतोऽयं सौभाग्याय एव कल्प्यते सनातनधर्मस्य। यतोहि विष्णुपुराणे युगपुरुषाणां विषये सत्यमेवोक्तम्-

गायन्ति देवाः किल् गीतकानि

धन्यास्तु ये भारतभूमिभागे।

स्वर्गापवर्गास्पदमार्गभूते

भवन्ति भूयः पुरुषाः सुख्याताः^३॥

श्रीराधासर्वेश्वरशरणदेवाचार्यः लोककल्याणाय संस्कृतविकासार्थं मानवसंस्कृतिसमुन्नयनाय चतुश्चत्वारिंशद् (44) संस्कृतविद्यामवलम्ब्य गद्यपद्यात्मकानां ग्रन्थानां रचनामकरोत्।

प्राचीनकालादेव राजस्थाने मूर्धन्याः विद्वांसः स्वविद्यया राजस्थानप्रदेशस्य गौरवमवर्धयन्। संस्कृतसंरक्षणे लोकजीवने च संस्कृतं प्रतिष्ठापयितुमेतेषां विदुषां महनीयं योगदानमस्ति। राजस्थाने न केवलं जयपुरेऽपितु मेदपाटे मरुप्रदेशे ब्रह्मावर्ते मत्स्याञ्जले चापि सर्जनपरम्परा परिदृश्यते। अस्यामेव परम्परायाम् अजयमेरुमण्डलान्तर्गत निम्बार्कतीर्थस्य श्रीराधासर्वेश्वरशरणदेवाचार्यस्य स्थानं प्रमुखतां भजते। तस्याचार्यस्य प्रमुखाणि शतककाव्यानि सन्ति- युगलगीतिशतकम्, राधामाधवशतकम्, सर्वेश्वरशतकम्, राधाशतकम्, गोशतकम्, प्रेरणाशतकम्, उद्गारशतकञ्चेति।

राधामाधवशतकं वृन्दावनबिहारीप्रिया-
प्रियतमलालयुगलकिशोरश्यामाश्यामयोः अर्थात्
श्रीराधाकृष्णयोः अन्तरङ्गनिकुञ्जलीलया संश्लिष्टं
वर्तते। 'श्रीस्तवरत्नाञ्जलि' नामके ग्रन्थे गुरुवन्दनायाः
वर्णनं विहितम्। युगलगीतिशतके सदुपदेशाः
मानवजीवनाधाराः वर्णिताः। श्रीसर्वेश्वरशतकं तु
आचार्येण मुम्बईनगरे स्वचिकित्साकाले एव
प्रणीतम्। शतकमेतत् भक्तिरसेन परिपूर्णमस्ति। इदं
श्रीसर्वेश्वरप्रभोः माहात्म्यस्वरूपं श्लोकात्मकं
काव्यमस्ति।

विषयेन्द्रियसंयोगात् निर्गतेन मोहासक्तमलेन
स्वच्छमनो धूमिलं भवति अतः स्वच्छं कर्तुमेनं
सत्सङ्गसत्प्रेरणयोरावश्यकता भवति। एतं विषयं
विचार्य श्रीजीमहाराजेन सरलसुबोधायां देवभाषायां
प्रेरणाशतकस्य रचना कृता। कर्तव्याकर्तव्य-
ग्राह्याग्राह्य-सत्कर्मकर्मण उत्थान-पतनादिविषयाणां
परिस्थितेः दिग्दर्शनं कारयन् दुर्गुणेभ्यः मुक्त्यर्थं
मार्गदर्शनं प्रेरणा च प्रस्तुता।

महापुरुषाणामुद्गाराः जनानां कल्याणाय मार्गं
दर्शयन्ति। श्रीजीद्वारा विरचितम् उद्गारशतकं
गद्यात्मकमुद्गारैः संयुतमस्ति। अत्र श्रीजीमहाराजेन
शास्त्रप्रतिपाद्यानां समस्तविषयाणां समावेशं विधाय
लोकशिक्षायै 'उद्गारशतकम्' नामकं सूत्रात्मकं
संस्कृतशास्त्रं सानुवादं प्रकाशितम्। एषु काव्येषु
दार्शनिकसिद्धान्तानां पराकाष्ठत आरभ्य भगवद्भक्ति-
पर्यन्तं अतिशयसरलवाण्यां साधना दृश्यते। कुत्रचित्तु
लघु-लघु सूत्रेषु व्यापकान् विषयान् समावेश्य

भारतीयसनातनसंस्कृतिसंरक्षणाय प्रयत्नानि
परिलक्ष्यन्ते। आचार्यस्य काव्येषु आध्यात्मिक-
राष्ट्रीय-धार्मिक-ऐतिहासिक-शैक्षिक-साहित्यिक-
नैतिकादि तत्त्वानां प्रामुख्यं दरीदृश्यते।

भारतभारतीवैभवकाव्ये राष्ट्रीयता-नैतिकता-
स्वतन्त्रता-भाव-शुद्ध्यादीनां विकासाय दुर्गुणानां च
विनाशाय वर्णनमस्ति^३।

राष्ट्रप्रेमभावनायाः उद्घरणमत्र द्रष्टुं शक्यते -

वीरधरायां वसन्ति वीराः

भारत-रक्षणहेतोः सततं

निबद्धकक्षा बलिष्ठधीराः

ब्रजन्ति परितः शस्त्रपाठयो

देशसुनिष्ठा धृत नवचीराः^४।

वैदिक-संस्कृति-केन्द्र स्वरूपा नित्यं विबुधैः
जनैरभिनन्दनीयाः मुनयः सुधियः सन्तो वसन्ति अत्र।
ते सर्वदैवोपासनीयाः। गोसंरक्षणमुद्दिश्य आचार्येण
गोशतकमपि प्रणीतम्। काव्येऽस्मिन् दिग्भ्रान्तं
जनमानसं गोमातुः संरक्षणाय पालनाय च प्रेरणा
दीयते। अत्र पञ्चगव्यास्य तथाच पञ्चामृतास्य
महत्त्वमपि प्रकटितम्। गोमातरं प्रति श्रद्धाभक्ति-
भावोदयनिमित्तं कृतानि प्रयत्नानि प्रशंसनीयानि अत्र।
गोसेवायै प्रतिपादितमत्र-

पञ्चगव्यं सुधारूपं सर्वपावनकारकम्^५।

गोग्रासो दीयतां नित्यं गोसेवा च सुखावहा^६।

गोरक्षार्थं करणीयानि कार्याण्यपि प्रतिपादि-
तानि आचार्येण। अनेनैव प्रकारेण श्रीजीमहाराजस्य

काव्येषु मानवीयमूल्यानामपि उद्भवो परिलक्ष्यते।
यथा प्रेरणाशतके प्रतिपादितम् -

नारीस्वरूपरक्षायै यो मनुजोऽवतिष्ठते।

स समादरणीयोऽस्तीति सनातनसंस्कृतिः ॥

न केवलं मानवीयमूल्यतत्त्वानि आचार्यस्य काव्येषु वर्तन्ते अपितु योग-आयुर्वेद-अध्यात्म-चिकित्सा-गणित-ज्योतिष-स्थापत्य-पर्यावरण-विज्ञानादिशास्त्रानां वैज्ञानिकं ज्ञानमपि संवलितम् अस्ति^१। सहैव गुरुशिष्यपरम्परा, भ्रातरं प्रति भ्रातुः कर्तव्यम्, आदर्शगृहस्थजीवनं सम्यक् रूपेण प्रतिष्ठितम्।

आचार्यस्य विचारे मानवजीवनस्य कल्याणाय भक्तिमतिरिच्य किमपि अन्यत् साधनं नास्ति-

न साधयति मां योगो न सांख्यं धर्म उद्भव।

न स्वाध्यायस्तपस्त्यागो यथा भक्तिर्ममोर्जिता^२ ॥

संस्कृतवाङ्मयस्य सूक्ष्मावलोकनं क्रियते चेत् स्पष्टीभवति यत् संस्कृतभाषा आध्यात्मिकी भाषा, स्वाभाविकी शान्तिमूला च अस्ति। संस्कृतमिति नाम्ना एव अन्तःकरणं विशुद्धं सञ्जायते। शान्ति-सत्य-अहिंसा-प्रेम-सदाचार-त्याग-दान-दयादाक्षिण्या-दीनां तत्त्वानां सततप्रवाहशीलेयं भाषा सर्वेषां चेतांसि स्रोतस्विनीव आनन्दयति।

आधुनिकयुगधर्मस्य प्रतिष्ठापकेषु अग्रगामी कविः श्रीराधासर्वेश्वरदेवाचार्योऽपि प्राचीनसंस्कृतेः अनुकर्ता पक्षपाती चास्ति। धर्म-यज्ञ-दैवकर्मनिष्ठा-पुरुषार्थ-वर्णाश्रमादयः भारतीयसंस्कृतेः जीवनस्य च

आधारस्तम्भाः सन्ति। तेषां प्रतिफलं आचार्यस्य काव्येषु दृश्यते। लोकभारतीयपरम्परायाः अपि पालनं करोति। वसुधैवकुटुम्बकमिति महनीय-भावनया सर्वजनहिताय सर्वजनसुखाय एतस्य साहित्यं देशकालादिसीमानमतिक्रामति। एतेषु अन्यतमं आचार्यस्य 'भारतीप्रेम' अलौकिकं वर्तते।

गैर्वाणीपोषणायात्र कुर्वन्त्युद्योगिनो हि यत्।

तेष्वस्त्यन्यतमो यो हि दैवीभाषणवैभवः ॥

- विभागाध्यक्षचरः, साहित्यविभागे

जगद्गुरुरामानन्दाचार्य-राजस्थान-संस्कृत

विश्वविद्यालयः जयपुरम्।

सन्दर्भः -

१. गीता ४.३८

२. 'भारती' संस्कृतमासपत्रिका, जनवरी २०२०

३. विष्णुपुराणम् २.३, २४

४. भारतभारतीवैभवम्

५. भारतकल्पतरु- ३८

६. गोशतकम् - १८

७. गोशतकम् - ११३, ११८

८. प्रेरणाशतकम् - ५२, १६

९. श्रीमद्भागवतम्, ११.१४.२०

जीवगोस्वामिपादविरचितभगवत्सन्दर्भे तत्त्वनिरूपणम्

□ डॉ. अंजना शर्मा

वैष्णववेदान्तेषु चैतन्यवेदान्तस्य दार्शनिक-
पण्डितधुरन्धरः श्रीजीवगोस्वामिपादः भागवतसन्दर्भं
विरच्य सम्बन्ध-अभिधेय-प्रयोजनतत्त्वं
प्रकाशितवान्। षट्सन्दर्भात्मकस्य भागवतसन्दर्भस्य
द्वितीयः सन्दर्भो भगवत्सन्दर्भो वर्तते। सन्दर्भेऽस्मिन्
श्रीजीवगोस्वामिपादेन शास्त्रप्रमाणपुरस्सरं
परमतत्त्वस्य स्वरूपं प्रतिपादितम्। श्रीमद्भागवतस्य
प्रथमस्कन्धस्य द्वितीयाध्याये परमतत्त्वं कथितम् -

वदन्ति तत्तत्त्वविदस्तत्त्वं यज्ज्ञानमद्वयम्।
ब्रह्मेति परमात्मेति भगवानिति शब्दते ॥^१

श्रीजीवगोस्वामिपादः लिखति यदद्वयज्ञान-
लक्षणं तत्त्वं सामान्यतो लक्षयित्वा पुनरुपासक-
योग्यता-वैशिष्ट्येन प्रकटितनिजसत्ताविशेषं विशेषतो
निरूपयति सन्दर्भेऽयम्।^२

श्रीमद्भागवताख्य एव शास्त्रे कचिदन्यत्रापि
तदेकं तत्त्वं त्रिधा शब्दते, कचिद्ब्रह्मेति कचित्
परमात्मेति कचिद्भगवानिति च। किन्त्वत्र
श्रीमद्व्याससमाधिलब्धाद् भेदाजीव इति च शब्दत
इति नोक्तमिति ज्ञेयम्।^३

जीवगोस्वामिपादस्य मतानुसारेण
ब्रह्मभगवतोर्व्याख्यातयोः परमात्मा स्वयमेव
व्याख्यातो भवति। प्रथमतस्तावेव प्रस्तूयेते। स
कथयति श्रीमद्भागवतस्य 'वदन्ति' इत्यादौ श्लोके
मूले क्रमाद्वैशिष्ट्यद्योतनाय 'ब्रह्मेति परमात्मेति
भगवानिति शब्दते' इति विन्यासः। अयमर्थः -
तमेकमेवाखण्डानन्दस्वरूपं तत्त्वं युतकृतं-पारमेश्व-
यादिकानन्दसमुदायानां परमहंसानां साधनवशात्ता-
दात्म्यापन्ने सत्यपि तदीयस्वरूपशक्तिवैचित्र्यं

तद्ग्रहणासमर्थं चेतसि तथा सामान्यतो लक्षितं तथैव
स्फुरद्वा तद्देवाविविक्तशक्तिशक्तिमत्ताभेदतया
प्रतिपाद्यमानं वा ब्रह्मेति शब्दते।^४ तदेकं तत्त्वं
स्वरूपभूतयैव शक्त्या कमपि विशेषं- धर्तृपरासामपि
शक्तीनां मूलाश्रयरूपं तदनुभवानन्दसन्दोहान्तर्भा-
विततादृश-ब्रह्मानन्दानां भागवत-परमहंसानां
तथानुभवैकसाधकतम-तदीयस्वरूपानन्दशक्ति-
विशेषात्मक-भक्तिभावितेष्वन्तर्बहिरपीन्द्रियेषु
परिस्फुरद्वा तद्देव विविक्त-तादृशशक्ति-शक्तिमत्ता
भेदेन प्रतिपाद्यमानं वा भगवानिति शब्दते।^५ अत्र
श्रीमद्भागवतस्य पंचमस्कन्धात्प्रमाणं ददाति -

ज्ञानं विशुद्धं परमार्थमेक-

मनन्तरं त्वबहिर्ब्रह्म सत्यम्।

प्रत्यक् प्रशान्तं भगवच्छब्दसंज्ञं

यद्वासुदेवं कवयो वदन्ति ॥^६

चतुर्थस्कन्धे श्रीध्रुवं प्रतिश्रीमनुना च -

त्वं प्रत्यगात्मनि तदा भगवत्यनन्त

आनन्दमात्र उपपन्नसमस्तशक्तौ।

भक्तिं विधाय परमां शनकैरविद्या-

ग्रन्थिं विभेत्स्यसि ममाहमिति प्ररूढम् ॥^७

एवञ्चानन्दमात्रं विशेष्यम्, समस्ताः शक्तयो
विशेषणानि, विशिष्टो भगवानित्यायातम्। तथा चैवं
वैशिष्ट्ये प्राप्ते पूर्णाविर्भावत्वेनाखण्डितत्वरूपोऽसौ
भगवान्। ब्रह्म तु स्फुटमप्रकटितवैशिष्ट्याकारत्वेन
तस्यैवासम्यगाविर्भाव इत्यायातम्।

भगवच्छब्दार्थः - विष्णुपुराणे भगवच्छब्दार्थः
प्रोक्तः-

यत्तदव्यक्तमजरमचिन्त्यमजमक्षयम्।
अनिर्देश्यमरूपञ्च पाणिपादाद्यसंयुतम्॥
विभुं सर्वगतं नित्यं भूतयोनिमकारणम्।
व्याप्यव्याप्यं यतः सर्वं तद्वै पश्यन्ति सूरयः॥
तद्ब्रह्म परमं धाम तद्भूयेयं मोक्षाङ्गिणम्।
श्रुतिवाक्योदितं सूक्ष्मं तद्विष्णोः परमं पदम्॥
तदेतद्भगवद्वाच्यं स्वरूपं परमात्मनः।
वाचको भगवच्छब्दस्तस्याद्यस्याक्षरात्मनः॥^{१८}

जीवगोस्वमिपादो वर्णयति यदत्र च विशेष्य-
विशेषण-विशिष्टता विवेचनीयाः, विशेषणस्याप्य-
हेयत्वं व्यक्तीभविष्यतीति। 'अरूपं पाणिपादाद्य-
संयुतम्' इतीदं ब्रह्माख्य-केवलविशेष्याविर्भाव-
निष्ठम्, 'ऐश्वर्यस्य समग्रस्य' इत्यादिकं केवल-
विशेषणनिष्ठम्, 'विभुं' 'भगवत्' इत्यादिकं नु
विशिष्टनिष्ठम् अथवा 'अरूपम्' इत्यादिकं
प्राकृतरूपादिनिषेधनिष्ठम्। अतएव 'पाणिपादाद्य
संयुतम्' इति संयोगसम्बन्ध एव परिह्रियते, न तु
समवाय-सम्बन्ध इति ज्ञेयम्। 'विभुम्' इति
सर्ववैभवयुक्तमित्यर्थः, 'सर्वगतम्' अपरिच्छिन्नम्,
'व्यापि' इति सर्वव्यापकम् 'अव्यापकम्' इति अन्येन
व्याप्तुमशक्यम्। तदेतद्ब्रह्मस्वरूपं भगवच्छब्देन
वाच्यम्, न तु लक्ष्यम्। तदेव निर्धारयति
भगवच्छब्दोऽयं तस्य नदीविशेषस्य गङ्गाशब्द-
वद्वाचक एव, न तु तटशब्दवत्लक्षकः।^{१९}

अग्रे विष्णुपुराणे कथितः -

संभर्तेति तथा भर्ता भकारोऽर्थद्वयान्वितः।
नेता गमयिता स्रष्टा गकारार्थस्तथा मुने॥
ऐश्वर्यस्य समग्रस्य वीर्यस्य यशसः श्रियः।
ज्ञानवैराग्ययोश्चापि षण्णां भग इतीङ्गना॥
वसन्ति तत्र भूतानि भूतात्मन्यखिलात्मनि।
स च भूतेष्वशेषेषु वकारार्थस्ततोऽव्ययः॥^{२०}
ज्ञानशक्तिबलैश्वर्य-वीर्यतेजांस्यशेषतः।

भगवच्छब्दवाच्यानि विना हेयैर्गुणादिभिः॥^{२१}

जीवगोस्वामिपादः भगादिशब्दानामर्थमाह^{२२} -
संभर्तेति, संभर्ता- स्वभक्तानां पोषकः, भर्ता -
धारकः, स्थापक इत्यर्थः, नेता- स्वभक्तिफलस्य
प्रेम्णाः प्रापकः गमयिता- स्वलोक-प्रापकः,
स्रष्टास्वभक्तेषु तत्तद्गुणस्योद्गमयिता, जगत्पोष-
कत्वादिकन्तु तस्य परम्परयैव, न तु साक्षादिति
ज्ञेयम्। ऐश्वर्यम्- सर्ववशीकारित्वम्, समग्रस्य इति
सर्वत्रान्वेति, वीर्यम् - मणिमन्त्रादेरिव प्रभावः, यशः
- वाङ्मनःशरीराणां सादृश्यख्यातिः, श्रीः -
सर्वप्रकारा सम्पत्, ज्ञानम्- सर्वज्ञत्वम्, वैराग्यम्-
प्रपञ्चवस्त्वनासक्ति इङ्गना-संज्ञा। अक्षरसाम्यपक्षे
भगवानिति वक्तव्ये मतुपोवलोपशृङ्खान्दसः
संभर्तेत्यादिषु संभर्तृत्वादिष्वेव तात्पर्यम्।

प्रकारान्तरेण षड्भगान् दर्शयति-ज्ञानशक्तीति
ज्ञानमन्तः करणस्य, शक्तिरिन्द्रियाणाम्, बलं
शरीरस्य, ऐश्वर्य-वीर्ये व्याख्याते, तेजः कान्तिः
अशेषतः सामग्रयेणेत्यर्थः, 'भगवच्छब्दवाच्यानि'
इति भगवतो विशेषणान्येवैतानि, न तूपलक्षणा-
नीत्यर्थः। अत्र भगवानिति नित्ययोगे मतुप्। अथ तथा
विधभगवद्रूपपूर्णाविर्भावं तत्तत्त्वं जीवादिनियन्तृत्वेन
स्फुरद्वा प्रतिपाद्यमानं वा परमात्मेति शब्दत इति।
यद्यप्येते ब्रह्मादिशब्दाः प्रायो मिथोऽर्थेषु वर्तन्ते तथापि
तत्र तत्र सङ्केतप्राधान्यविवक्षयेदमुक्तम्।

- एसोशियेट् प्रोफेसर, संस्कृतविभागः,
वनस्थलीविद्यापीठम्, राजस्थानम्।

सन्दर्भः

१. श्रीमद्भगवत्पुराणम् १/२/११
२. भगवत्सन्दर्भः-२
३. तत्रैव-२
४. तत्रैव-३
५. तत्रैव-४
६. श्रीमद्भगवत्पुराणम् ५/१२/११
७. तत्रैव ४/११/३०
८. विष्णुपुराणम् ६/५/६६-६९
९. भगवत्सन्दर्भः-७
१०. विष्णुपुराणम् ६/५/७३-७२
११. तत्रैव ६/५/७९
१२. भगवत्सन्दर्भः-७-९

अभिराजभारती

□ महामहोपाध्यायदेवर्षिकलानाथशास्त्री

कविसार्वभौमः, पद्मश्रीत्यलङ्कारणेन सभाजितः, साहित्य अकादमी पुरस्कृतो विद्वान् काशीस्थ सम्पूर्णानन्दसंस्कृतविश्वविद्यालयस्य कुलपतिचरः 'संस्कृतप्रतिभा' (साहित्य अकादमी मुखपत्रिका) सम्पादकः प्रो. अभिराजराजेन्द्रमिश्रः सुविदितः सुप्रतिष्ठितश्च संस्कृतजगति। तस्याभिनन्दनार्थं लखनऊतः प्रकाशयमानया शोधपत्रिकया 'कोशल' इत्यभिधानवहया विशेषाङ्कः- एकः प्रकाशितोऽस्ति यस्याभिधानमस्ति 'अभिराजभारती'। नाम्नाऽयं विशेषाङ्कः किन्तु सर्वाङ्गपूर्णो विशालोऽयमभिनन्दनग्रन्थोऽस्तीत्येनमवलोक्य स्पष्टं प्रतीयते।

सेक्शन ए.बी.सी.डी. इति भागचतुष्टये विभाजितोऽस्मिन् ग्रन्थे अभिनन्दनीयस्य विदुषः परिचये वैदुष्यविमर्शं च भाग एको देशविख्यातानां विदुषां लेखनं प्रतिनिदधाति, भागत्रयं च विविधशास्त्रविवेचकानां लेखानां संग्रहं प्रस्तौति। सेक्शन 'ए' इत्यभिहिते प्रथमे भागे 53 विख्यातानां विदुषां संस्कृते, हिन्दीभाषायामाङ्गलभाषायां च प्रो. अभिराजराजेन्द्रमिश्रवर्याणां व्यक्तित्वं कृतित्वं च सम्मानयन्तो लेखाः प्रकाशिताः सन्ति। सेक्शन 'बी' इत्यभिहिते द्वितीये भागे 15 विशिष्टाः शोधलेखाः संस्कृते विविधशास्त्रीयविषयान् प्रतिपादयन्ति। सेक्शन 'सी' इत्यभिहिते तृतीये भागे हिन्दीभाषायां शोधलेखाः संगृहीता येषु विभिन्नानां विदुषां विदुषीणां च 62 निबन्धा विविधानां शास्त्रीयविषयाणां प्रतिपादनं कुर्वन्ति।

सेक्शन 'डी' इत्यभिहिते चतुर्थे भागे आङ्गलभाषायां 8 शोधलेखाः विभिन्नान्

शास्त्रीयविषयान् विवृण्वन्ति। इत्थं भाषात्रये शताधिकानां शोधलेखनामयं सङ्ग्रहो ग्रन्थमिमं सर्वात्मना प्रशंसनीयमभिनन्दनीयं च प्रमाणयति। प्रथमे भागे अभिराजराजेन्द्रमिश्रवर्यस्य संस्मरणानि, तस्य वैदुष्यं कृतित्वं च प्रस्तुतवन्तो विविधा लेखा देशख्यातानां विदुषां, मिश्रवर्यस्य शिष्याणां, प्रशंसकानां पाठकानां च प्रातिनिध्यं सम्पादयन्ति, मिश्रवर्यस्य ग्रन्थानामपि विरलं नामोल्लेखं कुर्वन्ति। तस्य विभिन्नानां ग्रन्थानां विमर्शो यद्यवेक्षितोऽभविष्यत्, तर्हि विशाल एकः पृथग् ग्रन्थः सम्पन्नोऽभविष्यत्। प्रारम्भे पत्रिकासम्पादकेन प्रो. रमाशङ्करमिश्रेण स्वकीये सम्पादकीये सूचितमस्ति यद् यदा तेनेदं ज्ञातं यत् प्रो. अभिराजराजेन्द्रमिश्रवर्यस्याद्यावधि न कश्चनाप्यभिनन्दनग्रन्थः प्रकाशितोऽस्ति, तस्य सुमहान् विस्मयोऽभूत् अभिनन्दनग्रन्थरूपेण विशेषाङ्कस्यास्य प्रकाशनं च तेन निश्चितमभूत्। 'अभिराजभारती' शीर्षक-वहस्यास्य ग्रन्थस्य प्रकाशनं सर्वात्मना समभिनन्दनीयमस्ति यत्कृते प्रो. रमाशंकरमिश्रः शतशो धन्यवादैः सभाज्यते।

अभिराजभारती (पद्मश्री प्रो. अभिराजराजेन्द्रमिश्र अभिनन्दन विशेषाङ्कः) 'कोशल' पत्रिकायाः, सम्पादकः प्रो. रमाशङ्कर मिश्रः, प्रकाशकः- द इण्डियन रिसर्च सोसायटी ऑफ अवध, ४२४-सी, वैशाली एन्क्लेव एक्सटेंशन, सेक्टर ९, इन्दिरा नगर, लखनऊ-२२९०१७, पृ.सं. ५३३, मूल्यम् ४५९५/-

नारी-स्तम्भः

दण्ड्याः खाद्यप्रदूषकाः

□ डॉ. राजेश्वरी भट्टः

खाद्यपदार्थाः प्राणिनां कृते प्राणधारकाः स्वास्थ्यसंचारका आयुर्वर्द्धका आनन्दकारकाश्च सन्ति। प्रायः सर्वासूपनिषत्सु अन्नं वै प्रजापतिः, अन्नं ब्रह्मेति व्यजानात्, अन्नाद्भ्येव खल्विमानि भूतानि जायन्ते, अन्नेन जातानि जीवन्ति अन्नं प्रयन्त्यभिसंविशन्ति, इत्यादिभिर्वचनैः खाद्यपदार्थेषु ईश्वरत्वं कल्पयित्वा मानवमात्रस्य कृते खाद्यपदार्थानां संरक्षणं संशुद्धिश्च अनिवार्या कृता। नूनं स्वस्थजीवनाय खाद्यपदार्थानां संशुद्धिः अस्माकं परमो धर्मो वर्तते तथा एषां प्रदूषणं महत्पापं मन्यते। तथ्यमिदं सर्वथा जानन्तोऽपि सम्प्रति अर्थ एव जीवनम् इति मन्यमाना धनशास्त्रे दीक्षिताः केचिदात्मघातिनो जना अधिकाधिकं धनमधिगन्तुं प्राणाधारान् खाद्यपदार्थान् प्रदूषयन्तो मनागपि न बिभ्यति। प्रतिदिनं प्रातः समये दूरदर्शनमाध्यमेन समाचारपत्रैश्च श्रुताः पठिताश्च खाद्यपदार्थ-दूषकानां कृष्णकर्मकथाः हृदि कम्पं जनयन्ति। इमे धनगृधा व्यवसायिनो स्वास्थ्यवर्द्धक घृततैलच पशूनां वसायाः सम्मिश्रणं कृत्वा घृततैलयोः शुद्धतां विनाश्य तयोर्विकृतिं जनयन्ति। अन्ये पाकशालायां स्वादिष्ट-भोजननिर्माणस्य कृते प्रयुज्यमानेषु उपस्करेषु काष्ठचूर्णस्य मिश्रणं कृत्वा शुद्धोपस्कराणां स्वादुत्वं सुगन्धित्वं च नाशयन्ति। बहवः प्रदूषणाचार्याः मिष्ठान्नेषु पेयपदार्थेषु प्रयुज्यमानां

शर्करां रासायनिक-क्रियाभिः प्रदूषयन्ति। अन्ये अमृतकल्पे दुग्धे रसायनानां विलयं कृत्वा तस्य शुद्धतां नाशयन्ति। धनलोभेन केचित् कृषका वनस्पतिषु सूचिवेधविधिना ईदृशं प्रदूषितं रासायनिकं द्रव्यं प्रवेशयन्ति येन शीघ्रमेव शाकादयो महदाकारं प्राप्नुवन्ति। रोगिणां बलहीनानाञ्च कृते उपयोगिषु विभिन्न फलेषु वर्णस्य माधुर्यस्य च कृते तेषां दीर्घस्थायित्वकृते फलविक्रेतारो हानिकराणां द्रव्याणां लेपनं कृत्वा फलानां विशुद्धिमुपयो-गिताञ्च विनाशयन्ति। चिरकालाद् जलमेव जीवनम् इति शृण्वन्तोऽपि धनलुब्धाः पेयजलं दूषयन्तो न लज्जन्ते। एवं आत्मविमुखानां दुष्कृत्यैः सम्प्रति गंगा-यमुना-नर्मदा सदृश्यः पावननद्यः प्रदूषिता जाताः। विभिन्न समारोहेषु गोष्ठीषु वा कोकाकोला, लिम्का, स्प्राइटदिभिः निर्मिताः पानार्थं प्रस्तुताः पेयपदार्था अनेकै रासायनिकै हानिकरैर्द्रव्यैः निर्मिताः सन्ति। बालकेभ्यो युवकेभ्यश्च रुचिकराणां पश्चिमदेशेभ्य आगतानां पीजा, पेस्ट्री, पास्ता, नूडल्स, चाकलेट, चुइंगमादीनां घातकद्रव्याणां मिश्रणेन निर्मितानां खाद्यपदार्थानां अधिकं सेवनं परिणामे घातकं भवति। ताम्बूलस्थाने प्रयुज्यमाने पानमसाला इति चर्व्यपदार्थे विलीनं विषं अनेकरोगाणां मूलं वर्तते। विगतदिवसेषु पूर्वं लोकेऽतिप्रिये 'मैगी'

इति खाद्यपदार्थे हानिकराणां द्रव्याणां बहुलतां प्राप्य अनेक-प्रदेशेषु 'मैगी' इति खाद्यपदार्थस्य वितरणं प्रतिबन्धितं कृतम्। आपणेषु लोकप्रिय जातानां हानिकराणां द्रव्याणां मिश्रणेन प्राप्तानां, खाद्य पेय, चोष्य चर्व्य-पिष्ट पदार्थानां सतत सेवनेन, कै सर मधुमेह उच्चरक्तचाप अनिद्रादिभिः रोगैराक्रान्ता जना महती पीडां प्राप्नुवन्ति। दूषितभोजनेन जलेन च प्रतिवर्षं लोके 22 लक्षजना मृत्युमुखं प्रविशन्ति येषु बालकानां संख्याऽधिकतरा वर्तते। यद्यपि अस्माकं देशे खाद्यप्रदूषकानां कृते दशवर्षाणां कारागारस्य लक्षरूप्यकाणां च दण्डविधानं विहितं तथापि भ्रष्टाचारस्य क्रमोऽयं प्रतिदिनं वर्धमानो दृश्यते। मानव-स्वास्थ्यं प्रति ईदृशी उपेक्षा शोचनीया वर्तते। शीघ्रं खाद्यपदार्थेषु हानिकराणां पदार्थानां मिश्रणं सर्वथा परिहरणीयं वर्तते।

हिन्दी अनुवाद

खाद्यपदार्थ प्राणियों के लिये प्राणधारक स्वास्थ्य संचारक आयुवर्द्धक एवं आनन्दकारक होते हैं प्रायः सभी उपनिषदों में 'अन्न प्रजापति है, अन्न को ब्रह्म सनज्ञो, अन्न से ही प्राणी उत्पन्न होते हैं, अन्न से ही जीते हैं अन्त में अन्न में ही प्रविष्ट होते हैं।' इत्यादि वचनों से अन्न में ईश्वर का अंश मानकर मानव मात्र के लिए खाद्य पदार्थों का संरक्षण एवं शुद्धि अनिवार्य मानी गई है। निःसन्देह स्वस्थ जीवन के लिए खाद्य पदार्थों की शुद्धता मानव का परमधर्म, एवं खाद्य पदार्थों में मिलावट महान् पाप है। इस तथ्य को

अच्छी तरह जानते हुए भी इस युग में धन को ही जीवन मानने वाले धनशास्त्र की दीक्षा प्राप्त आत्मघाती व्यक्ति अधिक से अधिक धन प्राप्त करने के लिए शक्तिदायक खाद्यपदार्थों में मिलावट करने में तनिक भी भयभीत नहीं होते हैं। प्रतिदिन प्रातःकाल समाचार पत्र एवं दूरदर्शन के माध्यम से पढ़े हुए एवं सुने हुए, खाद्य पदार्थ में मिलावट करने वालों के काले कारनामों से दिल दहल जाता है। धन के लोभी ये व्यापारीगण स्वास्थ्यवर्धक घी और तेल में पशुओं की चर्बी मिलाकर उनकी शुद्धता नष्ट कर देते हैं एवं विकृति उत्पन्न कर देते हैं कुछ लोग रसोईघर में स्वाद एवं सुगन्धी के लिए प्रयुक्त किये जाने वाले मसालों में रंगा हुआ लकड़ी का चूरा मिलाकर शुद्ध मसालों की सुगन्ध नष्ट कर देते हैं। अन्य बहुत से प्रदूषणाचार्य मिठाई एवं पेय पदार्थों में प्रयोग में आने वाली शक्कर को रासायनिक पदार्थों के मिश्रण से दूषित कर देते हैं। कुछ व्यापारीगण अमृत के समान शुद्ध दूध में रासायनिक द्रव्य घोलकर उसकी शुद्धता नष्ट कर देते हैं। धन के लोभी कुछ कृषक सब्जियों में इंजेक्शन विधि से रासायनिक द्रव्य प्रविष्ट करते हैं जिससे रात भर में ही वह सब्जी बहुत बड़ी हो जाती है। अधिक क्या कहें? रोगी एवं निर्बल प्राणियों के लिए लाभकारी विभिन्न फलों में कृत्रिम मधुरता एवं रंग के लिए तथा दीर्घसमय तक ताजा रखने के लिए फलविक्रेता फलों पर हानि करने वाले द्रव्यों का लेप करके फलों की शुद्धि एवं उपयोगिता नष्ट कर देते हैं। युग युगों से 'जल ही जीवन है' इस उक्ति को सुनते हुए भी धन लोभी जल को दूषित करने में तनिक भी

लज्जा का अनुभव नहीं करते हैं। इन आत्मघातियों के दुष्कर्मों से अब गंगा-यमुना, नर्मदा आदि पावन नदियां दूषित हो चुकी हैं। विभिन्न समारोहों अथवा गोष्ठियों में पीने के लिए प्रस्तुत कोकाकोला, लिम्का, स्पाइट आदि पेय पदार्थ अनेक हानिकारक, रासायनिक द्रव्यों के मिश्रण से तैयार किये जाते हैं। बच्चों एवं युवाओं को रुचिकर लगने वाले पीजा-पैस्ट्री पास्ता नूडल्स, चॉकलेट, च्विंगम आदि घातक द्रव्यों के मिश्रण से निर्मित पदार्थों का अधिक सेवन घातक परिणाम वाला है। पान के स्थानपर प्रयुक्त होने वाले 'पानमसाला' नामक चर्व्यपदार्थ में धुला हुआ घातक विष अनेक रोगों का मूल है। कुछ दिनों पूर्व लोक में अत्यधिक प्रिय 'मैगी' नामक, खाद्य पदार्थ में अधिक हानिकारक द्रव्य प्राप्त होने पर कई प्रदर्शनों में

मैगी की बिक्री रोक दी गई। बाजारों में लोकप्रिय हानिकारक द्रव्यों के मिश्रण से प्राप्त होने वाले, खाद्य पेय-चोष्य चर्व्य-पिष्ट पदार्थों के सतत सेवन से कैंसर, मधुमेह, ब्लडप्रेसर, अनिद्रा आदि रोगों से आक्रान्त लोग अत्यन्त पीडा प्राप्त करते हैं। दूषित भोजन एवं जल के सेवन से प्रतिवर्ष लोक में 22 लाख व्यक्ति मौत के शिकार हो जाते हैं। इनमे बालकों की संख्या सर्वाधिक है। यद्यपि हमारे देश में खाद्य वस्तुओं में मिलावट करने वालों के लिए दस साल की जेल, एवं एक लाख रुपये का दण्ड निश्चित किया है। तब भी भ्रष्टाचरण का यह सिलसिला नहीं थम रहा है। मानव स्वास्थ्य के प्रति इतनी उपेक्षा निश्चय ही शोचनीय है। शीघ्र ही खाद्य पदार्थों में मिलावट की प्रवृत्ति रोकनी चाहिए।

With best compliments from :



Regd. Office & Works : HAMIRGARH
Distt. BHILWARA-311025 (Raj.)
Tel. : 01482-286102, 03, 05 & 06
E-mail : bhilwara@kanoria.org
Website : www.ainfrastructure.com
CIN : L25191RJ1980PLC002077
GST No.: 08AABCA7493D1ZO

Kanoria Energy & Infrastructure Limited

(Formerly Known as A Infrastructure Limited)

MANUFACTURER OF MAZZA AC PIPES KIRTI BRAND

411, 111rd Floor, Shalimar Complex, Church Road, JAIPUR-302001 (Raj.)

Ph. : 0141-4019691, 2370566 • E-mail : jaipur@kanoria.org

शीते प्रयोगयोग्याः केचिद् योगाः

□ प्रो. बनवारीलालगौडः

राष्ट्रपतिसम्मानितः, पूर्व-कुलपतिः

हेमन्तर्तौः प्रारम्भिक एव काले संशोधनक्रमे पञ्चकर्मसु परिगणितं संशोधनाङ्गभूतं विरेचनात्मकं महत्त्वपूर्णं कर्म सम्पादयन्ति दक्षाः पञ्चकर्मनिष्णाताः कायचिकित्सकाः। अतः पूर्वं तु स्नेहनं स्वेदनमपि चावश्यकरूपेण कुर्वन्ति ते। तत्पश्चादेव देशकालमभिसमीक्ष्यातुरस्य च बलं दृष्ट्वा तस्य शरीरे दोषाणाञ्च मानमनुमीय सम्यग्विरेचनं रक्तमोक्षणं करणीयम्, अल्पमात्रायां सञ्चिते पित्तदोषे तु केवलं संशमनमेव समुचितम्।

हेमन्त ऋतु के प्रारम्भिक काल में ही संशोधनक्रम में पञ्चकर्म में गिने गए संशोधनाङ्गभूत विरेचनात्मक महत्त्वपूर्ण कर्म को पञ्चकर्म में दक्ष कायचिकित्सक सम्पादित करते हैं। इससे पहले तो स्नेहन एवं स्वेदन भी वे आवश्यक रूप से करते हैं, उसके पश्चात् ही देश-काल को देखकर तथा आतुर के बल को देख कर एवं उसके शरीर में दोषों के प्रमाण का अनुमान करके सम्यक् विरेचन एवं रक्तमोक्षण करना चाहिए। अल्प मात्रा में सञ्चित पित्तदोष में तो केवल संशमन ही समुचित होता है।

आचार्यश्ररकः निर्दिशति यत् -

माधवप्रथमे मासि नभस्यप्रथमे पुनः।

सहस्यप्रथमे चैव हारयेदोषसञ्चयम्॥

(च.सू. 7/46)

अस्य व्याख्यायां चक्रपाणिः कथयति यत्-

माधवो वैशाखस्तस्य प्रथमश्चैत्रः, एवं नभस्यस्य भाद्रपदस्य प्रथमः श्रावणः, तथा सहस्यस्य पौषस्य प्रथमो मार्गशीर्षः; एते च मासाश्चैत्रश्रावण-

मार्गशीर्ष रोगभिषग्जितीये विमाने (वि.अ.8) शोधनार्थं वक्ष्यमाणप्रावृट्पादुतुक्रमेण वसन्त-प्रावृट्शरदन्तर्गता भवन्ति। (चक्रपाणिः)

आचार्य निर्दिष्ट करते हैं कि-

माधव के प्रथम महीने में एवं नभस्य के प्रथम माह में तथा सहस्य के प्रथम मास में दोष के सञ्चय को बाहर निकाल देना चाहिए। इसकी व्याख्या करते हुए चक्रपाणि कहते हैं कि-

माधव वैशाख है उसका प्रथम मास चैत्र है तथा नभस्य भाद्रपद है उसका प्रथम मास श्रावण तथा सहस्य पौष है उसका प्रथम मार्गशीर्ष है ये चैत्र, श्रावण एवं मार्गशीर्ष (ये तीन माह) विमानस्थान के रोगभिषग्जितीय अध्याय में शोधन के लिए कहे जाने वाले प्रावृट् आदिऋतुक्रम से वसन्त, प्रावृट् एवं शरद् के अन्तर्गत होते हैं।

संशोधनक्रमेऽतीव जटिलो ह्ययं ऋत्वन्तर्गत-मासगणनाक्रमः। निर्धारितेषु मासेष्वपि कदा दोषहरणं करणीयं कदा च न करणीयं कस्य जनस्य च करणीयं कस्य च न करणीयमेतत्सर्वं तु दक्षश्चिकित्सक एव सुनिश्चितं करोति। सामान्यतया तु नवम्बरमास एव विरेचनकर्म रक्तमोक्षणं वा सम्पादयन्ति चिकित्सकाः। येष्वनयोरेकतरस्यापि कर्मणः सम्पादनमसम्भव-मथवा विरेचनार्थं सुनियतस्य कालस्यात्ययः सञ्जातस्तदा तु संशमनप्रयोग एव समुचितः।

संशोधन के क्रम में ऋतुओं के अन्तर्गत किया गया यह मासगणनाक्रम अत्यन्त ही जटिल है। निर्धारित महीनों में कब दोष का हरण करना चाहिए और कब

नहीं करना चाहिए, किस व्यक्ति का दोषहरण करना चाहिए और किसका नहीं करना चाहिए, यह सब तो दक्ष चिकित्सक ही सुनिश्चित करता है। सामान्यतया तो नवम्बर मास में ही विरेचनकर्म अथवा रक्तमोक्षण को चिकित्सक सम्पादित करते हैं। जिन व्यक्तियों में इन दोनों में से एक कर्म का भी सम्पादन असम्भव है अथवा विरेचन के लिए सुनियत काल का अतिक्रमण हो चुका है (वह समय जा चुका है) तब तो संशमन का प्रयोग ही समुचित होता है।

सञ्चितस्य दोषस्याधिक्येऽपि हीनसत्त्वे हीनबले चातुरेऽपि संशमनात्मिकैव चिकित्सा समुचिता। यद्यप्येतत्सर्वं तु चिकित्सकेनैव निर्णययोग्यमस्ति पुनरपि दोषग्रस्तेनातुरेणाप्येतत्सर्वमवगन्तव्यम्। अवबुद्धो हि जनः समुत्साहितो निर्भीकश्च भवति सः हि चिकित्सकस्य निर्देशकारी विकार-लक्षणानाञ्च ज्ञापको भवति, तेन हि वैद्यो विरेचनकर्म सम्पादनेऽन्येषाञ्चोपक्रमाणामौषधानाञ्चप्रयोगे सौकर्यमनुभवति।

सञ्चित दोष की अधिकता होने पर भी हीनसत्त्व वाले एवं हीनबल वाले रोगी में भी संशमन स्वरूप वाली चिकित्सा ही उपयुक्त रहती है, यद्यपि यह सब कुछ तो चिकित्सक के द्वारा ही निर्णय करने के योग्य होता है फिर भी दोष से ग्रस्त रोगी के द्वारा भी यह सब कुछ जाना जाना चाहिये। अच्छी प्रकार से जाना हुआ व्यक्ति ही उत्साहित और निर्भीक होता है, निश्चित रूप से वह चिकित्सक का निर्देशकारी तथा विकारस्वरूपक लक्षणों को बताने वाला होता है, उससे वैद्य विरेचनकर्म के सम्पादन में तथा अन्य उपक्रमों के एवं औषधियों के प्रयोग में सहजता की अनुभूति करता है।

हेमन्तर्तुस्तु विसर्गस्यान्तिमो ऋतुरस्ति, अस्मिन्काले जनाः विशेषेण बलमवाप्नुवन्ति,

संशोधनाद्भूतं विरेचनं संशमनं वा यथोचितरूपेण कृत्वा रसायनयोगानां पुष्टिकारकाणाञ्चाहारजातानां प्रयोगं ये कुर्वन्ति तेषां स्वास्थ्यानुवर्तनं जायते विशेषेण च बलाधानं भवति।

हेमन्त ऋतु तो विसर्ग की ऋतु है, इस समय लोग विशेष रूप से बल को प्राप्त करते हैं, संशोधन के अंग के रूप में विरेचन को अथवा संशमन को यथोचित रूप से करके रसायनयोगों का तथा पुष्टि करने वाले आहारके विविध प्रकारों (व्यञ्जनादि) का प्रयोग जो करते हैं उनका स्वास्थ्यानुवर्तन होता है और विशेष रूप से तो बल की प्राप्ति होती है।

ये हि विरेचनं वाञ्छन्ति ते तु चिकित्सकेन सह परामर्शं विधाय यथाविधि तत्कुर्युः। ये तु विरेचनं नेच्छन्ति विरेचनायोग्याः वा भवन्ति ते तु वैद्यनिर्देशेन संशमनविधिं कुर्युः। संशोधना-नन्तरमथवा संशमनानन्तरं हेमन्ते समुचितानां पुष्टिदानां योगानां सेवनमविलम्बमेवारभेत, शिशिरेऽपि चैते सेवनीयाः। अत एव यत्किञ्चिदपि शास्त्रे निर्दिष्टं तदधिकृत्य तस्यावयात्मकरूपेण कांश्चित् कल्पितान् योगान् संक्षेपेणात्र प्रस्तूयते-

निश्चित रूप से ही जो लोग विरेचन चाहते हैं वे तो चिकित्सक के साथ परामर्श करके यथाविधि वह विरेचन करें लेकिन जो विरेचन नहीं चाहते हैं अथवा जो विरेचन के अयोग्य होते हैं वे तो वैद्य के निर्देश से संशमनविधि को करें। संशोधन के बाद में अथवा संशमन के बाद में हेमन्त ऋतु में उपयुक्त पुष्टि देने वाले योगों का सेवन बिना विलम्ब किए शीघ्र ही प्रारम्भ कर देना चाहिए, इसलिए जो कुछ भी शास्त्र में निर्दिष्ट है उसको अधिकृत करके (ध्यान में रखकर) उसके अवयव स्वरूप में ही कुछ कल्पित योगों को

संक्षेप में यहाँ प्रस्तुत किया जा रहा है -

1. धात्वभिवर्द्धकं चूर्णम् -

श्वेतं मुसलीमूलं, शतावरीमूलं, गोक्षुरबीजम्, अश्वगन्धामूलं कपिकच्छुबीजञ्चेत्येतेषां सर्वेषां सममात्रया ग्रहणं कृत्वा सूक्ष्मं चूर्णं विधेयम्। ग्रामत्रयात्मकमेतच्चूर्णं प्रातःसायं च पयसा सेवनेन शरीरं सुपुष्टं बलवच्च जायते। विशेषेण तु शीते सेवनीयमेतच्चूर्णम्। स्त्रीभिः पुरुषैश्च सेवनीयमेतच्चूर्णम्।

धात्वभिवर्द्धक चूर्ण-

श्वेत मुसलीमूल, शतावरीमूल, गोखरू के बीज, अश्वगन्धा का मूल, कपिकच्छु (कौंच) के बीज इन सब को समान मात्रा में लेकर इनका सूक्ष्मचूर्ण बनाना चाहिए। 3 ग्राम की मात्रा में यह चूर्ण प्रातःकाल एवं सायंकाल दूध के साथ सेवन करने से शरीर अच्छी प्रकार से पुष्ट एवं बलवान् हो जाता है। विशेष रूप से तो शीतकाल में यह चूर्ण सेवन करने योग्य होता है, स्त्रियों और पुरुषों के द्वारा सेवन करने योग्य यह चूर्ण है।

2. श्वेतमुशलीमूलप्रयोगः-

श्वेतमुशलीमूलानां चूर्णं पञ्चग्रामपरिमितं गृहीत्वा शतद्वयमिलिलिटरपरिमिते पयसि प्रक्षिप्य शतद्वयपरिमितमेवोदकं सम्मिश्र्य मन्दाग्नौ परिपाचयेत्। दुग्धमात्रेऽवशिष्टे सति रुच्यनुरूपां सितां सम्मिश्र्य सितां विनैव वा पिबेदेकवारं प्रातःकाले सायंकाले वा समुचिते काले, यथैतत् भोजने बाधा न कुर्यात्।

श्वेतमुशलीमूलप्रयोग -

सफेद मूसली की जड़ के चूर्ण को पाँच ग्राम की मात्रा में लेकर 200 मिलीलीटर दूध में डालकर 200 मिलीलीटर ही जल मिलाकर मन्दाग्नि में परिपाक

करना चाहिए, जब केवल दुग्धमात्र अवशिष्ट रह जाए तब रुचि के अनुरूप मिश्री को उसमें मिलाकर अथवा मिश्री के बिना ही प्रातःकाल अथवा सायंकाल केवल एक बार में ही उपयुक्त काल में इसको जिस प्रकार से यह भोजन में बाधा नहीं करे उस प्रकार से पीना चाहिए।

3. आत्मगुप्तासिद्धदुग्धप्रयोगः-

सार्धैकग्रामपरिमितान्यात्मगुप्तायाः बीजानि तावत्यां मात्रायामेव बलायाः बीजानि गृहीत्वा सञ्चूर्ण्योपर्युक्तेन विधिनैव दुग्धं ससिद्धय तेनैव विधिना पिबेत्।

आत्मगुप्तासिद्धदुग्धप्रयोगः-

आत्मगुप्ता (कौंच) के डेढ़ ग्राम बीजों को लेकर तथा उतनी ही मात्रा में बला (खरटी) के बीजों को लेकर इनका चूर्ण बनाकर उपर्युक्त विधि से ही दूध को सिद्ध करके उसी विधि से पीना चाहिए।

4. गोधूमचूर्णमोदकाः-

500 ग्रामपरिमितं गोधूमचूर्णं गृहीत्वा 500 ग्रामपरिमितञ्च घृतं सम्मिश्र्य मन्दाग्नौ सम्यक् भर्जयेत्तद्गोधूमचूर्णम्। तदनन्तरं जीवन्त्याः जीवकस्य च चूर्णं ऋद्ध्यर्षभककाकोलीश्चदंष्ट्रा-मधुकस्य च चूर्णं 70ग्राममात्रायां तत्र प्रक्षिपेत्, प्रत्येकञ्च द्रव्यं दशग्रामपरिमितमेव पर्याप्तम्। पञ्चाशद्ग्रामपरिमितमश्वगन्धाचूर्णमपि तत्र प्रक्षिपेत्। तस्यैव च सुसूक्ष्मं त्रिकटुचूर्णं (मिलितानां शुण्ठीमरिचपिप्पलीनां चूर्णं) 15 ग्रामपरिमितं, मिलितानाञ्चैव त्वगेलापत्राणां चूर्णं 15 ग्रामपरिमितं सम्मिश्र्य 50 ग्रामप्रमाणात्मकान् मोदकान् प्रकल्पयेत्।

गोधूमचूर्णमोदक-

500 ग्राम की मात्रा में गेहूँ का आटा लेकर 500 ग्राम

परिमाण में ही घृत को उसमें अच्छी प्रकार से मिलाकर मन्दाग्नि में अच्छी प्रकार से उस आटे को भर्जित करना चाहिए (भूना चाहिए) उसके बाद जीवन्ती का चूर्ण और जीवक का चूर्ण तथा ऋद्धि, ऋषभक, काकोली, गोखरू एवं मूलेठी इन सबका चूर्ण 70 ग्राम की मात्रा में उसमें डालना चाहिए, प्रत्येक द्रव्य 10 ग्राम की मात्रा में ही पर्याप्त है। इसमें 50 ग्राम की मात्रा में अश्वगन्धा का चूर्ण भी डालना चाहिए। उसके साथ ही सूक्ष्म किया हुआ त्रिकटु का चूर्ण (मिले हुए शुण्ठी, मरिच एवं पिप्पली का चूर्ण) 15 ग्राम की मात्रा में लेना चाहिए तथा मिलित ही दालचीनी, इलायची और तेजपत्तों का चूर्ण 15 ग्राम की मात्रा में मिलाकर 50 ग्राम के प्रमाण वाले लड्डुओं को बनाना चाहिए।

कल्ये कल्यवर्तात्मकमेकं मोदकं भक्षयित्वा दुग्धं पिबेत्, सायङ्काले तु भोजनेन सहैवास्य मिष्टान्नात्मकस्य मोदकस्य भक्षणं कुर्यात्। ये हि वातव्याधिग्रस्ताः सन्धिवातेन च पीडिताः सन्ति तेषां कृते त्वतिसुखदो ह्येषः योगः। यद्यप्येषः भोजनात्मकः निरापदश्च मोदकः पुनरपि भेषजसंयुक्तत्वाद् भिषक् परामर्शापेक्षी वर्तते।

प्रातःकाल कलेवा के रूप में एक मोदक को खाकर दूध पीना चाहिए, सायङ्काल में तो भोजन के साथ ही इसे मिष्टान्न स्वरूप वाले मोदक का भक्षण करना चाहिए। जो लोग वातव्याधि से पीड़ित हैं अथवा संधिवात से पीड़ित हैं उनके लिए तो यह है योग अत्यन्त ही सुख देने वाला है, यद्यपि यह भोजन स्वरूप वाला और निरापद मोदक है फिर भी औषधियाँ मिली हुई होने के कारण यह योग वैद्य से परामर्श करने की अपेक्षा रखता है।

5. शतावर्यादिसिद्धं दुग्धम् -

शतावर्या विदार्याश्च प्रत्येकायाश्चूर्णं ग्रामत्रयपरि-

मितं बीजरहिताः पञ्चसङ्ख्यात्मिकाः द्राक्षाः पिण्डखर्जूराणि तु त्रीण्येव बीजरहितानि गृहीत्वा शतद्वयमिलिलितरपरिमितञ्च दुग्धं गृहीत्वा सर्वाण्येतानि द्रव्याणि पात्रे निक्षिप्य शतद्वयपरिमितञ्चोदकं सम्मिश्र्य मन्दाग्नौ साधयेत् दुग्धमात्रेऽवशिष्टे सति तत्र चावपेत् सूक्ष्मैलायाः त्वचश्च चूर्णं मिलितमेव ग्रामैकपरिमितम्। सिद्धं होतदुग्धं सर्वैरैतैर्द्रव्यैः सहैव प्रातःकाले कल्यवर्तसमये सायङ्काले तु भोजनस्य होराद्वयानन्तरं शयनाद् होरैकपूर्वं च सेवनीयम्। सायङ्काले त्वत्पं लघु च भोजनं कुर्यात्।

शतावर्यादिसिद्धं दुग्धम् -

शतावरी एवं विदारी प्रत्येक का चूर्ण 3 ग्राम की मात्रा में लेकर तथा बीजरहित पाँच की सङ्ख्या में मुनक्काओं को एवं बीजरहित तीन पिण्डखर्जूरों को लेकर 200 मिलीलीटर प्रमाण में दूध लेकर सभी द्रव्यों को पात्र में डालकर तथा 200 मिलीलीटर प्रमाण में जल इसमें मिलाकर मन्दाग्नि में इसको सिद्ध करना चाहिए, दुग्धमात्र अवशिष्ट रहने पर इसमें छोटी इलायची एवं दालचीनी दोनों के मिलित चूर्ण को एक ग्राम के प्रमाण में डालना चाहिए। इस सिद्ध दूध को इन सभी द्रव्यों के साथ ही प्रातःकाल कलेवा के समय में एवं सायङ्काल भोजन के 2 घंटे बाद में तथा सोने के 1 घंटे पहले सेवन करना चाहिए। सायङ्काल में तो अल्प एवं लघु भोजन करना चाहिए।

6. बल्यः योगः -

यवगोधूममाषशालीनामेकैषां चूर्णं पञ्चविंशति-ग्रामपरिमितं गृहीत्वाऽस्मिन्तावन्मात्रं दुग्धं सम्मिश्रयेद्यावता लेहवत्तच्चूर्णं भवेत्, तत्रैव च पञ्चाशद्ग्रामपरिमितायाः सितायाश्चूर्णं निक्षिप्य सम्यक् मर्दयेत्। पिप्पलीचूर्णं ग्रामद्वयपरिमितं

कपिकच्छुचूर्णमपि ग्रामद्वयपरिमितं त्वगेला-
पत्रचूर्णं तु ग्रामत्रयपरिमितं सम्प्लेय विधिना
घृतेऽपूपान् पचेत्। घृते तलितानेतान् भक्षयित्वा
शर्करामधुरं पयः पिबेत्।

बल्ययोग-

यव (जौ), गेहूँ, उड़द एवं शालि चावल इनका
प्रत्येक का चूर्ण 25-25 ग्राम की मात्रा में लेकर
इसमें इतना दूध मिलावे जितने से यह चूर्ण अवलेह के
समान हो जावे, इसी में 50 ग्राम प्रमाण की मिश्री का
चूर्ण डालकर इसको अच्छी प्रकार से मर्दित करे
(मसले)। पिप्पलीचूर्ण 2 ग्राम प्रमाण में तथा कौञ्ज
का चूर्ण भी 2 ग्राम के प्रमाण में एवं दालचीनी,
इलायची तथा तेजपत्र का चूर्ण तो 3 ग्राम की मात्रा में
इसमें मिला कर विधिपूर्वक घी में अपूपों (पूओं)
को पकावे, घी में तले हुए इन को खाकर शर्करा
डालकर मीठा किया गया दूध पीना चाहिए।

कल्ये कल्यस्योदग्रवयसः भेषज सम्मिश्रिताने-
तानपूपान् सेवमानस्य जनस्य सर्वधातूनामभि-
वृद्धिर्भवति। एषः योगः विशेषेण तु शीततावेव
सेवनीयः। ये हि मांसभोजिनः सन्ति ते तु
बस्ताण्डद्वयस्वरसम् (जले कथितबस्ताण्ड-
निर्यूहम्) अथवा कुक्कुटाण्डमेकं द्वौ वा यथाग्निं
तत्र सम्मिश्रयपिष्टवत् सान्द्रं कृत्वा यथाविधि
विस्तीर्णा दीर्घा शष्कुलीरूपिणीं पूपलिकां
पिष्टपचने घृतेन साधु साधयेत्, भक्षयित्वा तु
शर्करामधुरं पयः पिबेत्।

प्रातःकाल स्वस्थ तरुण उम्र वाले व्यक्ति के द्वारा
भेषज मिले हुये इन अपूपों को सेवन किए जाते हुए
के सभी धातुओं की अभिवृद्धि होती है। यह योग
विशेष रूप से शीत ऋतु में ही सेवन करने योग्य होता
है। जो मांसाहारी व्यक्ति हैं वे तो इसमें बकरे के दो
वृषणों के रस को (जल में उबाले गए वृषणों के रस

को अथवा एक या दो मुर्गी के अण्डों को व्यक्ति की
जाटराग्निके अनुसार उसमें मिला कर पिष्टिके समान
उसको गाढ़ा करके विधिपूर्वक फैलाई हुई लंबी पूरी
के आकार की पूपलिका (जिसे वर्तमान में चिल्ला
कहते हैं) उसको तवे पर घृत से अच्छी प्रकार से
बनाना चाहिए, खाकर तो शर्करा डालकर मीठा किया
गया दूध पीना चाहिए।

7. गोधूमपायसप्रयोगः-

पञ्चविंशतिग्रामपरिमितान् कण्डितान् गोधूमान्
ग्रामद्वयपरिमितानि च कण्डितान्यात्मगुप्ता-
बीजानि सङ्गृह्य पञ्चशतग्रामपरिमितं जलं
तावन्मात्रमेव च पयो गृहीत्वा पायसविधिना साधु
साधयेत्। घृतसंयुक्तं सितासमन्वितञ्च तत्पायसं
प्रातर्प्रातर्खादेत् प्रतिदिनं मासद्वयपर्यन्तम्।
अतिबलप्रदो ह्येषः पायसः कम्पवातेऽपि
सेवनीयोऽस्ति।

गेहूँ की खीर का प्रयोग-

25 ग्राम की मात्रा में कण्डित किए गए (कूटे
गये) गेहूँ को तथा दो ग्राम की मात्रा में ही कण्डित
किए गए (कूटे गए) काँच के बीजों को लेकर 500
ग्राम जल एवं उतनी मात्रा में ही अर्थात् 500 ग्राम ही
दूध लेकर खीर की विधि से उसे अच्छी प्रकार से
पकावे, सिद्ध हो जाने पर घृत मिली हुई इस खीर को
सुबह-सुबह दो माह तक खाना चाहिए। अत्यन्त बल
देने वाली यह खीर (पायस) कम्पवात में भी सेवन
करने योग्य है।



श्री नरेन्द्र मोदी
राज्यीय प्रमुखमंत्री



श्री भजनलाल शर्मा
राज्यीय प्रमुखमंत्री

जनहित के कामों को मिली रफ्तार विकास को समर्पित भजनलाल सरकार

किसानों को लगभग 76,571 कृषि कनेक्शन जारी, बिजली के बिलों में
लगभग 17,516 करोड़ रुपये का अनुदान, चीनी व गूड़ पर गण्टी शुल्क समाप्त।



पशुपालकों को 518 मोबाइल वेटरनरी इकाइयों के माध्यम से उनके द्वार
पर त्वरित चिकित्सकीय सेवाएं।

गेहूं के न्यूनतम समर्थन मूल्य 2,275 रुपये पर 125 रुपये प्रति क्विंटल का
अतिरिक्त बोनास



पीएम किसान सम्मान निधि की राशि 6,000 रुपये से
बढ़ाकर 8,000 रुपये की गई।

सार्वजनिक स्थानों एवं शैक्षणिक संस्थानों में महिला सुरक्षा के लिए
लगभग 13,000 सीसीटीवी कैमरे लगाए गए।



मुख्यमंत्री आयुष्मान आरोग्य (MAA) चाउचर योजना के माध्यम से
गर्भवती महिलाओं को नि:शुल्क सोनोग्राफी जांच की सुविधा।

14,700 से अधिक वरिष्ठजनों को अयोध्या एवं विभिन्न
तीर्थ स्थलों की यात्रा करवाई गई।



राज्य में 11 औद्योगिक झोंकों की स्थापना के लिए लगभग 1282 करोड़
रुपये की स्वीकृति जारी।

21 हजार से अधिक विमुक्त, धुमंतू व अर्द्ध-धुमंतू परिवारों को आवासीय भूखण्ड
के पट्टे, जोधपुर में पाक विस्थापितों के लिए 246 भूखण्ड आवंटित।



सूचना एवं जनसम्पर्क विभाग, राजस्थान

प्रेषण-प्रत्येक माह की ५ तारीख आर.एम.एस. (पी.एस.ओ.) जयपुर
पंजीयन क्रमांक (भारत) आर. एन. आई. ३७५८-५७

डाक पंजीयन
Jaipur City/405/2024-26

कुम्भलगढ़ किला

राजस्थान

पधाणे म्हारे देश



राजस्थान
भारत का अद्भुत राज्य

पब्लिक विभाग, राजस्थान सरकार

www.tourism.rajasthan.gov.in | चोती करे



स्वत्वाधिकारी-भारतीयसंस्कृतप्रचारसंस्थानम्, राजस्थानम्
अध्यक्ष: प्रोफेसर बनवारीलालगौड, प्रकाशको मुद्रकश्च माणकचन्द्र
माहेश्वरी द्वारा न्यू जय शिवा प्रिन्टर्स, गोपालबाड़ी, जयपुरम्
दूरभाष: २३६५७२१ पत्रसंकेत:- भारतीभवनम्, बी-15,
न्यू कॉलोनी, जयपुरम्-३०२००१ • दूरभाष: ०१४१-२३७९०१४

प्रतिष्ठायाम्,